

جماعتِ اسلامی: حکمتِ عملی اور لائجہ عمل

مرتبہ: خرجم مراد

نصب العین اور منزل

رضائے الہی اور اقامۃِ دین

مومن کا اصل مقصد زندگی رضائے الہی کا حصول اور آخرت کی فلاح ہے۔ مگر اس مقصد کا حصول اس کے بغیر ممکن نہیں ہے کہ دنیا میں خدا کے دین کو قائم کرنے کی کوشش کی جائے۔ اس لئے مومن کا عملی نصب العین اقامۃِ دین، اور حقیقی نصب العین وہ رضائے الہی ہے جو اقامۃِ دین کی نسبی کے نتیجہ میں حاصل ہوگی۔ (دستور جماعتِ اسلامی، ص ۱۶)

بعض کبر عالمی انقلاب

یہ بات ہر اس شخص کو جو جماعتِ اسلامی میں آئے اچھی طرح سمجھ لینی چاہیے، کہ جو اس جماعت کے پیش نظر ہے وہ کوئی ہلاکا اور آسان کام نہیں ہے۔ اسے دنیا کے پورے نظام زندگی کو بدلتا ہے۔ اسے دنیا کے اخلاق، سیاست، تہذیب، معاشرت، ہر چیز کو بدل ڈالتا ہے۔ دنیا میں جو نظام حیات خدا سے بغاوت پر قائم ہے اسے بدل کر خدا کی اطاعت پر قائم کرنا ہے، اور اس کام میں تمام شیطانی طاقتون سے اس کی جنگ ہے۔ (روداد اول، ص ۲۴، اجتماع اول ۱۹۷۳)

ہمارے پیش نظر صرف ایک سیاسی نظام کا قیام نہیں ہے۔ بلکہ ہم چاہتے ہیں کہ پوری انسانی زندگی — انفرادی اور اجتماعی — میں وہ ہمہ کیر انقلاب رونما ہو جو اسلام رونما کرنا چاہتا ہے۔ (روداد سوم، ص ۵۶، تقریر "دعوتِ اسلامی اور اس کا طریق کار" ۱۹۷۵)

انقلابِ امامت

ہماری جدوجہد کا آخری مقصود انقلابِ امامت ہے۔ یعنی دنیا میں ہم جس انتہائی منزل تک پہنچنا چاہتے ہیں، وہ یہ ہے کہ فساق و فیار کی امامت و قیادت ختم ہو کر امامتِ صالح گا نظام قائم ہو۔

اور اس سعی و جهد کو ہم رضاۓ اللہ کے حصول کا ذریعہ سمجھتے ہیں۔ (رواد سوم، ص ۲۸، تقریر "تحریکِ اسلامی کی اخلاقی بنیادیں" ۱۹۷۵)

کسی شخص کو اس غلط فہمی میں نہ رہنا چاہیے کہ "سیاست" کوئی عارفہ تھا جو جماعتِ اسلامی کو قیامِ پاکستان کے بعد کسی وقت یا کیک لاحق ہو گیا... یہ بات کسی اشتباہ کی گنجائش کے بغیر پوری طرح واضح ہو گئی ہے کہ زمام کار کی تبدیلی کو ہمارے نظامِ فکر و عمل میں آغازِ تحریک ہی سے بنیادی اور مرکزی اہمیت حاصل رہی ہے۔ بلکہ اس سے آگے بڑھ کر میں بلا خوف تروید یہ بات کہہ سکتا ہوں کہ دراصل یہ وہ انتیازی وصف ہے جو زمانہ قریب کی تاریخ میں، کم از کم بر عظیم ہند کی حد تک، جماعتِ اسلامی کی تحریک کو دوسری تحریکوں سے میزرتا ہے۔ (تحریکِ اسلامی کا آئندہ لائجِ عمل، ص ۸۵-۸۶، تقریر اجتماعی ارکان "ماچھی گوٹھ" ۱۹۵۷)

بنیادی طریقِ کار کے اصول

انبیاء علیہم السلام کا طریقہ

اسلام کا مقصد زندگی کے فاسد نظام کو بالکل بدل دینا ہے۔ یہ مُکلی و اساسی تغیر صرف اسی طریقہ پر ممکن ہے جو انبیاء علیہم السلام نے اختیار کیا تھا۔ (مسلمان اور موجودہ سیاسی کھلکش، سوم، بحوالہ آئندہ لائجِ عمل، ص ۳۷)

اس نصب العین کی طرف پیش قدم کرنے کے لیے راہ راست وہی ہے جو اللہ کے رسول " نے اختیار کی۔ یعنی یہ کہ لوگوں کو المدی اور دینِ حق کی طرف دعوت دی جائے۔ پھر جو لوگ اس دعوت کو قبول کر کے اپنی بندگی و اطاعت اللہ کے لیے خالص کر دیں... ان کا ایک مضبوط جتحا بنایا جائے۔ پھر یہ جتحا تمام ان اخلاقی، علمی اور مادی ذرائع سے جو اس کے امکان میں ہوں، دینِ حق کو قائم کرنے کے لیے جہاد کیر کرے۔ (مسلمان اور موجودہ سیاسی کھلکش، سوم، بحوالہ آئندہ لائجِ عمل، ص ۳۲، ۳۵)

دستوری طریقِ کار

جدید دستور کی دفعہ ۱۰ (حالیہ دستور کی دفعہ ۵) میں جماعت کا مستقل طریقِ کار یہ بیان کیا گیا

ہے

... (۳) جماعت اپنے پیش نظر اصلاح اور انقلاب کے لیے جسوری اور آئینی طریقوں سے کام

کرے گی؛ یعنی یہ کہ تبلیغ و تلقین اور اشاعتِ افکار کے ذریعہ سے ذہنوں اور سیرتوں کی اصلاح کی جائے، اور رائے عام کو ان تغیرات کے لئے ہموار کیا جائے جو جماعت کے پیش نظر ہیں۔

(۲) جماعت اپنے نصب العین کے حصول کی جدوجہد خفیہ تحریکوں کے طرز پر نہیں کرے گی، بلکہ سکھم کھلا اور علانية کرے گی۔ (آنندہ لائجہ عمل، ص ۵۸-۵۹، اور دستور، ص ۱۶)

مقصد اور تدابیر

اصولی طریقہ کاری یہ ہے کہ پہلے ہم اپنی دعوت پیش کریں گے۔ پھر ان لوگوں کو جو ہماری دعوت قبول کریں، منظم کرتے جائیں گے۔ پھر اگر رائے عام کی موافقت سے، یا حالات کی تبدیلی سے، کسی مرحلے پر ایسے آثار پیدا ہو جائیں کہ موجود وقت دستوری طریقوں ہی سے نظام حکومت کا ہمارے ہاتھوں میں آجانا ممکن ہو، اور ہمیں توقع ہو کہ ہم سوسائٹی کے اخلاقی، تمدنی اور سیاسی و معاشی نظام کو اپنے اصول پر ڈھال سکیں گے، تو ہمیں اس موقع سے فائدہ اٹھانے میں کوئی تامل نہ ہو گا۔ اس لیے کہ ہمیں جو کچھ بھی واسطہ ہے اپنے مقصد سے ہے، نہ کہ کسی خاص طریقہ (method) سے۔ لیکن اگر پر امن ذرائع سے جو ہر اقتدار (substance of power) ملنے کی توقع نہ ہو تو پھر ہم عام دعوت جاری رکھیں گے، اور تمام جائز شرعی ذرائع سے انقلاب بہپا کرنے کی کوشش کریں گے، (ترجمان القرآن، ستمبر و اکتوبر ۱۹۷۵ء، بحوالہ آئندہ لائجہ عمل، ص ۱۰۶)

ایکشن لڑنا اور اسے میں جانا اگر اس غرض کے لیے ہو کہ ایک غیر اسلامی دستور کے تحت ایک لا دینی (secular) جموروی (democratic) ریاست کے نظام کو چلایا جائے تو یہ ہمارے عقیدہ توحید اور ہمارے دین کے خلاف ہے۔ لیکن اگر کسی وقت ہم ملک کی رائے عام کو اس حد تک اپنے عقیدہ و مسلک سے متفق پائیں کہ ہمیں یہ توقع ہو کہ عظیم اکثریت کی تائید سے ہم ملک کا دستور حکومت تبدیل کر سکیں گے، تو کوئی وجہ نہیں کہ ہم اس طریقے سے کام نہ لیں۔ جو چیزوں پر بھڑے بغیر سیدھے طریقے سے حاصل ہو سکتی ہو اس کو خواہ مخواہ شیز ہمی اکھیوں ہی سے نکالنے کا ہم کو شریعت نے حکم نہیں دیا ہے۔ (ترجمان القرآن، دسمبر ۱۹۷۵ء، بحوالہ آئندہ لائجہ عمل، ص ۱۰۷)

انفرادی لغزشوں اور کوتاہیوں سے تو بہر حال کوئی جماعت بھی خالی نہیں ہو سکتی۔ لیکن مجھے یقین ہے کہ اجتماعی حیثیت سے جماعتِ اسلامی ان اصولوں کی پوری پابندی کرتی رہی ہے۔۔۔ تدابیر کا رد و بدل ایک دوسری چیز ہے جسے بعض لوگ غلطی سے اصول کا رد و بدل قرار دے بیٹھتے

ہیں۔ تدبیروں کا نام اصول نہیں ہے، اور دنیا کی کوئی جماعت بھی ایک تدبیر کو ہیشہ ہیشہ کے لئے پکڑ کر نہیں بیٹھ سکتی۔ خصوصیت کے ساتھ جن لوگوں کو سخت مختلف و مزاحم ماحول میں سے اپنا راستہ نکالنا ہو، ان کے لئے تو یہ ناگزیر بھی ہے، اور دنائلی کا تقاضا بھی، کہ اگر ایک وقت انہوں نے ایک تدبیر کو صحیح و مناسب پا کر اختیار کیا ہوا اور دوسرے وقت وہ تدبیر موزوں اور کارگر نہ رہے، تو وہ بلا تامل اس کو کسی بہتر اور حالات کے لحاظ سے مناسب تر تدبیر سے بدل دیں۔

اس رد و بدل کو اس وقت تک اصول ٹکنی سے تعبیر نہیں کیا جاسکتا جب تک یہ ثابت نہ کرو یا جائے کہ جن اصولوں کی پابندی کا ہم نے عمد کیا تھا ان کے حدود اربعہ میں اس رد و بدل کی، یا ہماری اختیار کردہ کسی تدبیر کی گنجائش نہ تھی۔ (آنندہ لائف عمل، ص ۵۹۔ ۶۰)

اصول اور فروعات

عام مسلمانوں کے ذہن پر مدوں کے غلط تصورات کی وجہ سے جزئیات و نلوہ ہر کی اہمیت کچھ اس طرح چھا گئی ہے کہ دین کے اصول و کلیات اور دینداری و اخلاق اسلامی کے حقیقی جوہر کی طرف خواہ کتنی ہی توجہ دلائی جائے، مگر لوگوں کے دماغ ہر بھر کر انہی چھوٹے چھوٹے سائل اور ذرا ذرا سی ظاہری چیزوں میں اٹک کر رہ جاتے ہیں جنہیں اصل دین بناؤ کر رکھ دیا گیا ہے۔ اس وباۓ عام کے اثرات خود ہمارے بہت سے رفقاء اور ہمدردوں میں بھی پائے جاتے ہیں۔

میں اپنا پورا زور یہ سمجھائے میں صرف کرتا رہا ہوں کہ دین کی حقیقت کیا ہے، لور اس میں اصل اہمیت کن چیزوں کی ہے اور اس میں مقدم کیا ہے اور موخر کیا۔ لیکن ان ساری کوششوں کے بعد جب دیکھتا ہوں یہی دیکھتا ہوں کہ وہی ظاہر پرستی اور وہی اصول سے بڑھ کر فروع کی اہمیت دماغوں پر مسلط ہے۔ آج تین روز سے میرے پاس پرچوں کی بھرمار ہو رہی ہے، جن میں سارا مطالبہ بس اس کا ہے کہ جماعت کے لوگوں کی واڑھیاں بڑھوائی جائیں، پانچھے ٹخنوں سے اوپنچے کرائے جائیں، اور ایسے ہی دوسرے جزئیات کا اہتمام کرایا جائے۔...

وہ جزئیاتِ شرع جن کو آپ نے دین کے اولین مطالبات میں شمار کر رکھا ہے، تو ان کا حقیقی مقام میں آپ کے سامنے پھر ایک مرتبہ صاف صاف واضح کیے دیتا ہوں تاکہ میں اپنی ذمہ داری سے بے کدوش ہو جاؤ۔

سب سے پہلے ٹھنڈے دل سے اس بات پر غور کجیے کہ اللہ تعالیٰ نے اپنے رسول دنیا میں کس غرض کے لیے سمجھے ہیں۔ دنیا میں آخر کس چیز کی کی تھی، کیا خرابی پائی جاتی تھی، جسے رفع

کرنے کے لئے انبیاء کو مبعوث کرنے کی ضرورت پیش آئی؟ کیا وہ یہ تمی کہ لوگ داڑھیاں نہ رکھتے تھے اور انہیں رکھوانے کے لیے رسول نبیعے گئے، یا یہ کہ لوگ غتنے ڈھانکے رہتے تھے اور انبیاء کے ذریعے سے انہیں کھلوانا تقصود تھا؟ یا وہ چند سنتیں جن کے اہتمام کا آپ لوگوں میں بہت چڑھا ہے، دنیا میں جاری نہ تھیں اور انہی کو جاری کرنے کے لیے انبیاء کی ضرورت تھی؟ ان سوالات پر آپ غور کریں گے تو خود ہی کہہ دیں گے کہ نہ اصل خرابیاں یہ تھیں اور نہ انبیاء کی بعثت کا اصل مقصد یہ تھا۔ (رواد سوم، ص ۲۵۲ - ۲۵۳)

خوب اچھی طرح سمجھ لیجیے کہ جن جزئیات پر آپ لوگ بحثیں کرتے ہیں، وہ خواہ کتنی ہی اہمیت رکھتی ہوں مگر، بہر حال یہ وہ چیزیں نہیں ہیں جن کو قائم کرنے کے لیے اللہ تعالیٰ نے اپنے پیغمبروں کو مبعوث کیا ہو اور انہی کتابوں کو نازل کیا ہو۔ انبیاء کی بعثت اور کتبِ الہی کی تنزل کا مقصد ان جزئیات کو قائم کرنا نہیں ہے۔

ان کا اصل مقصد یہ رہا ہے کہ غلطِ خدا اپنے مالکِ حقیقی کے سوا کسی کے تلح فرمان نہ رہے، قانون صرف خدا کا قانون ہو، تقویٰ صرف خدا سے ہو، امر صرف خدا کا مانا جائے، حق اور باطل کا فرق اور زندگی میں راہِ راست کی ہدایت صرف وہی مسلم ہو ہے خدا نے واضح کیا ہے، اور دنیا میں ان خرابیوں کا استعمال کیا جائے جو اللہ کو ہاتھ دیں، اور ان خیرات و حنات کو قائم کیا جائے جو اللہ کو محبوب ہیں۔

۱۵

یہ ہے دین، اور اسی کی اقامت ہمارا مقصد ہے، اور مسلمان ہونے کی حیثیت سے اسی کام پر ہم مامور ہیں۔ اس کام کی اہمیت اگر آپ پوری طرح محسوس کر لیں، اور اگر آپ کو اس بات کا بھی احساس ہو کہ اس کام کے معطل ہو جانے اور باطل نظاموں کے دنیا پر غالب ہو جانے سے دنیا کی موجودہ حالت کس قدر شدت سے غصبِ الہی کی مستحق ہو چکی ہے، اور اگر آپ یہ بھی صدیں لیں کہ اس حالت میں ہمارے لیے غصبِ الہی سے بچنے اور رضائے الہی سے سرفراز ہونے کی کوئی صورت اس کے سوا نہیں ہے کہ ہم اپنی تمام قوت، خواہ وہ مال کی ہو یا جن کی، دلخواہ کی ہو یا زبان کی، صرف اقہام دین کی سی ہی صرف کردیں، تو آپ سے کبھی ان فضول بخشوں اور ان لایعنی افکار کا صدور نہ ہو سکے جن میں اب تک آپ میں سے بہت سے لوگ مشغول ہیں۔ میرے نزدیک یہ تمام مشاغل صرف اس ایک چیز کا نتیجہ ہیں کہ لوگوں نے ابھی تک اس بات کو پوری طرح سمجھا نہیں ہے کہ دین حقیقت میں کس چیز کا ہام ہے، اور اس کے واقعی مطالبہ اپنے پیروؤں سے کیا ہیں۔ (رواد سوم، ص ۸۹ - ۹۰)

قیامِ پاکستان سے قبل حکمتِ عملی

تعلیم و تحقیق

ہمارے پیش نظر ایسے علماء اور ماہرین کا پیدا کرنا ہو گا جو زندگی کے مختلف شعبوں میں قیادت و رہنمائی کے اہل ہوں، جن میں یہ قابلیت ہو کہ اسلام کے اصولوں پر ایک پورے نظامِ تمدن کو تعمیر کر سکیں اور ایک جدید ترین ائمۃ کی تنظیم کا بار اٹھا سکیں۔ اس کے لیے جس علم، جس قوت اجتہاد، اور جس مستقیمانہ سیرت کی ضرورت ہے وہ ان میں تعلیم و تربیت کے ذریعہ سے پیدا کی جائے گی۔ (روادا، اول، ص ۲۵)

اگر ہمیں واقعی نظامِ تمدن و اخلاق میں کوئی انقلاب برپا کرنا ہے تو ہمارے لیے ناگزیر ہے کہ... ایسا لڑپچر فراہم کریں جو اسلامی نظام کی پوری شکل و صورت سے دنیا کو آشنا کرے، اور اپنی تنقید سے موجودہ تہذیب و تمدن کی جڑیں اکھاڑ کر دلوں اور دماغوں میں نظامِ اسلامی کی صداقت کا یقین اور اس کے قیام کی خواہش پیدا کرے۔ نیز ہمیں قرآن، حدیث، فتنہ اور تاریخِ اسلام کے متعلق جملہ علوم کی تدوین جدید کرنی ہو گی، اور اسی طرح علوم جدیدہ کو بھی اسلامی نقطہ نظر سے از سر نو مuron کرنا ہو گا۔ یہ کام کیے بغیر ہم ہرگز یہ موقع نہیں کر سکتے کہ مجرد کسی عمومی یا عسکری تحریک سے کوئی حقیقی اسلامی انقلاب دنیا کے موجودہ نظامِ تمدن و اخلاق میں رونما ہو جائے گا۔ (روادا، اول، ص ۲۵-۲۶)

دانے عام

تعمیری کاموں کے ساتھ ہم دعوتِ عام کا کام بھی پوری قوت کے ساتھ چلانا چاہتے ہیں۔ ہماری تعمیری کوششیں بے سود ہو جائیں گی اگر ساتھ ان کی پشت پر ایک مضبوط رائے عام بھی تیار نہ ہوتی رہے۔ جس طرح... تعمیری کاموں کے بغیر کوئی اسلامی انقلاب رونما نہیں ہو سکتا۔ اسی طرح یہ بھی ممکن نہیں ہے کہ عامہ الناس میں اسلام کی دعوت پھیلاتے بغیر ایسا کوئی انقلاب برپا ہو سکے۔

ہمیں نہ صرف ہندوستان میں، بلکہ حتی الامکان دنیا کے گوشے گوشے میں، اپنی آواز پہنچانی ہو گی، کیونکہ آج کسی ایک ملک میں کوئی حقیقی انقلاب واقع نہیں ہو سکتا جب تک کہ وسیع پیارہ پر نین الاقوای رائے عام اس کی تائید میں تیار نہ کر لی جائے۔ اریوں انسانوں کو ہمارے پیغام سے واتفاق ہونا چاہیے، کروڑوں انسانوں کو کم از کم اس حد تک اس سے متاثر ہو جانا چاہیے کہ اس

چیز کو حق مان لیں جس کے لیے ہم اٹھ رہے ہیں، لاکھوں انسانوں کو ہماری پشت پر اخلاقی اور عملی تائید کے لیے آمادہ ہونا چاہیے، اور ایک کثیر تعداد ایسے سرفوشوں کی تیار ہونی چاہیے جو بلند ترین اخلاق کے حامل ہوں اور اس مقصد عظیم کے لیے کوئی خطرہ، کوئی نقصان، کوئی مصیبت برداشت کرنے میں تأمل نہ کریں۔ (رواد، اول، ص ۶۶-۶۷)

عوامی مظاہر

تحریکِ اسلامی اپنا ایک خاص مزاج رکھتی ہے اور اس کا ایک مخصوص طریقہ کار ہے جس کے ساتھ دوسری تحریکوں کے طریقے کی طرح جوڑ نہیں کھاتے... جلسے اور جلوس، جھنڈے اور نعرے، یونیفارم اور مظاہرے، ریزویلوشن اور ایڈریس، بے لگام تقریریں اور گرمگرم تحریریں، اور اس نوعیت کی تمام چیزیں ان تحریکوں کی جان ہیں مگر اس تحریک کے لیے سُم قاتل ہیں۔

عوامی بہاؤ

آپ کو زبان یا قلم یا مظاہروں سے عوام پر سحر نہیں کرنا ہے کہ ان کے رویڑ کے رویڑ آپ کے پاس آجائیں اور آپ انہیں ہانتے پھریں۔

عوامی تحریک اور صالح جماعت

ہمیں عوام میں ایک عمومی تحریک (mass movement) چلانے سے پہلے ایسے آدمیوں کو تیار کرنے کی فکر کرنی ہے جو بہترن اسلامی سیرت کے حامل ہوں، اور ایسی اعلیٰ درجے کی دوامی صلاحیتیں بھی رکھتے ہوں کہ تعمیر افکار کے ساتھ اجتماعی قیادت کے دہرے فرائض کو سنبھال سکیں۔ یہی وجہ ہے کہ میں عوام میں تحریک کو پھیلا دینے کے لیے جلدی نہیں کر رہا ہوں۔ بلکہ میری تمام تر کوشش اس وقت یہ ہے کہ ملک کے اہلِ دماغ طبقوں کو متاثر کیا جائے، اور ان کو کنگال کر صالح ترین افراد کو چھانٹ لیا جائے جو آگے چل کر عوام کے لیڈر بھی بن سکیں اور تہذیبی و تہمنی معمار بھی۔ . . .

یہ اعتراض بجا ہے کہ کثیر التعداد عوام کو اس نقشے کے مطابق بلند سیرت بنانے کے لیے مت مدید درکار ہے۔ مگر ہم اپنے انقلابی پروگرام کو عوام کی اصلاح ہو چکنے کے انتظار میں ملتوي کرنا نہیں چاہتے۔ ہمارے پیش نظر صرف یہ نقشہ ہے کہ عوام کی سربراہ کاری کے لیے ایک ایسی منظر جماعت فراہم کر لی جائے جس کا ایک ایک فرد اپنے بلند کیر کٹ کی جاذبیت سے ایک ایک علاقت کے عوام کو سنبھال سکے۔ اس کی ذات عوام کا مرچع بن جائے اور بالکل فطری طریقے سے عوام کی لیڈر

شپ کا منصب اسے حاصل ہو جائے۔ مگر صرف مرجعیت سے بھی کام نہیں چلتا۔ اس سے کام لینے کے لیے دماغی ملاحتیں بھی ہونی چاہئیں تاکہ ان کی مرکزی شخصیتوں کے ذریعہ سے عوام کی قوتیں مجتمع اور منظم ہو کر اسلامی انقلاب کی راہ میں صرف ہوں۔ (رواداد، اول، بحوالہ آئندہ لاجہ عمل ص ۱۰۸-۱۰۹)

قیامِ پاکستان کے بعد حکمتِ عملی میں تغیرات

لڑپچر اور حالات کا سیاق و سباق

آج بعض لوگ حالات کے سیاق و سباق کو نظر انداز کر کے ... بعض اقتباسات پیش کر کے ان سے چند بالکل غلط بتکن کچ نکال رہے ہیں ... یہ ... مضامین جن کا وہ حوالہ دیتے ہیں '۱۹۴۰' کے لکھے ہوئے ہیں - اس وقت بحث یہ نہیں تھی کہ مسلمانوں کی لادینی قومی جموروی ریاست تو وجود میں آگئی ہے، اب اسے اسلامی ریاست و حکومت میں تبدیل کیسے کیا جائے۔ بلکہ یہ بحث تھی کہ ہم دارا کفر میں رہتے ہوئے ایک اسلامی نظام حکومت قائم کرنے کی جدوجہد کا آغاز کس طرح کریں (آئندہ لاجہ عمل، ص ۱۱۰-۱۱۱)

جو لوگ اس تحریک کے درمیانی مراحل میں آئے ہیں، یا آئندہ آئیں گے وہ اسے صرف اس کے لڑپچر سے سمجھنے کی کوشش کریں گے، اور ان کے سامنے وہ حالات نہ ہوں گے جن میں مختلف ادوار سے گزرتے ہوئے یہ لڑپچر پیدا ہوتا رہا ہے۔ بہت ممکن ہے کہ کسی خاص دور کی لکھی ہوئی کسی عبارت سے کوئی شخص اللہ معنی برآمد کر بیٹھے اور الجھنوں میں بیٹلا ہو جائے۔ حالانکہ ایک تحریک کے لڑپچر کو ٹھیک ٹھیک سمجھنے کے لیے یہ ضروری ہے کہ ہر دور میں جو کچھ لکھا گیا ہے اس کو پڑھتے ہوئے وہ حالات بھی آدمی نگاہ میں ہوں جن میں وہ لکھا گیا تھا۔ (آئندہ لاجہ عمل، ص ۸۲)

طریقِ کار اور حالات میں تغیر

جن حالات میں ہم نے اقامتِ دین کی جدوجہد کے لیے مطالبہ و ستور اسلامی کو نقطہ آغاز کی جیشیت سے منتخب کیا تھا ان میں پیش تدبی کا یہی ایک راستہ صحیح تھا۔ فطری طریقِ انقلاب کا یہ تصور کہ وہ کوئی ایسا لگا بندھا طریقہ ہے جو ہر جگہ ہر طرح کے حالات میں ایک ہی ڈھنگ پر چلانا چاہیے، سراسر ایک غیر معقول تصور ہے۔ ایک نئی نئی آزار ہونے والی مسلمان قوم کے اندر

انقلاب لانے کا فطری اور معقول راستہ وہ تھا جس پر قبل تقیم کے حالات میں ہم کام کر رہے تھے۔ (آئندہ لائچہ عمل، ص ۱۵۸)

اب مجھے... آپ کو یہ بتانا ہے کہ تقیم کے موقع پر اور اس کے فوراً بعد حالات میں کتنا عظیم اور بڑی حد تک غیر متوقع تغیر واقع ہو گیا، ان بدلتے ہوئے حالات کے تقاضے قبل تقیم کے حالات سے کس قدر مختلف تھے، اسلامی تحریک کے نقطہ نظر سے ان کے موافق اور مخالف پہلو کیا تھے، ان میں کام کرنے کے لیے کیا نئے موقع ہمارے سامنے آئے اور کیا نئے ذرائع ہمیں بھی پہنچے، تقیم سے پہلے ہمارے لیے آئینی ذرائع سے نظام حکومت کو بدلتے اور قیادت میں انقلاب لانے کے جو دروازے شرعی موانع کی وجہ سے بالکل بند تھے انہیں کھولنے کے کیا نئے امکانات پیدا ہو گئے، اور اس پوری صورت حال کا بروقت اور بالکل ٹھیک اندازہ کر کے ہم نے اپنے سابق طریق کار میں جو تغیر کیا اس کی حقیقی نوعیت کیا تھی اور وہ کیوں نہ صرف صحیح اور نہ صرف ناگزیر تھا بلکہ اگر ہم ان حالات میں قبل تقیم کے طریقے ہی پر کام کرتے رہتے تو اپنے مقصد کو ناقابل تلافی نقصان پہنچا دیتے... (آئندہ لائچہ عمل، ص ۱۲۰-۱۲۱)

با اختیار مسلم عوام میں کام کے تقاضے

اس تغیر عظیم کا نتیجہ یہ ہوا کہ پاکستان کے نظام زندگی کی شکل کا تعین بالکل مسلمانوں کی رائے عام پر منحصر ہو گیا، درآل حائیکہ متحده ہندوستان میں وہ غیر مسلموں کی رائے پر منحصر تھا۔ اور اس فرق عظیم کے واقع ہو جانے کے بعد یہ ضروری ہو گیا کہ ہم اسلامی نظام زندگی کے لیے اس غالب مسلم آبادی کے ملک میں کام کرنے کا ڈھنگ اس ڈھنگ سے مختلف اختیار کریں جو ہم کو غالب غیر مسلم آبادی کے ملک میں اس کام کے لیے اختیار کرنا پڑ رہا تھا۔

اگرچہ مسلمانوں کی اعتقادی اور اخلاقی کمزوری کو نظر انداز کر کے محض "مسلمان" ہونے کے مفروضے پر ایک عمارت کھڑی کر دینا بڑی حماقت ہے، لیکن اس سے کچھ کم درجے کی حماقت یہ بھی نہیں ہے کہ اسلام کے لیے ان کی عقیدت، اور اس کے ساتھ ان کی جذباتی وابستگی، اور اس کی طرف ان کے فطری میلان و رحمان کو نظر انداز کر کے آدمی ان کے درمیان اس طرح کام کرنے لگے جس طرح کسی مخالف اسلام یا مخالف اسلام آبادی میں کیا جاتا ہے۔

کسی ملک میں ایک غالب مسلم آبادی کی موجودگی اسلامی نظام کے حق میں رائے عام تیار کرنے کے جو موقع بہم پہنچاتی ہے ان سے فائدہ نہ اٹھانا اور زمام کار کی تبدیلی کے لیے چدوجہ کے جو راستے ۱، ۲، ۳، کھل سکتے ہیں انہیں بند سمجھ لیتا کسی صاحب عقل آدمی کا کام نہیں ہو سکتا۔

(آئندہ لائج عمل، ص ۱۲۳)

وقت کا چیلنج

صاف معلوم ہو گیا [تحا] کہ اس وقت ایک بے شور قوم کی بائیں ایک بے فکرے گروہ کے ہاتھ میں ہیں، یہ وقت خاموش بیٹھ کر تعمیری کام میں لگے رہنے کا نہیں ہے۔۔۔

ہمارے سامنے کام کا جو نقشہ تھا اس کے لحاظ سے ہم کسی عوامی تحریک کے آغاز سے پہلے یہ چاہتے تھے کہ ہمارے پاس ایسے کارکنوں کا ایک گروہ موجود ہو جو نظم و ضبط کے اعتبار سے خوب پختہ اور سیرت و اخلاق کے اعتبار سے پوری طرح قابلِ اعتماد ہوں، ذہنی صلاحیتوں کے اعتبار سے ہر میدان میں مخالف نظریات و افکار کو شکست دینے اور ایک نیا نظام تعمیر کرنے کے لائق ہوں، اور ان میں قیادت کی صلاحیتیں بھی اس حد تک پائی جاتی ہوں کہ ان میں کا ایک ایک آدمی ایک ایک علاقے کا لیڈر بن سکے اور عوام کو ایک سوچے سمجھے منصوبے کے مطابق باقاعدگی کے ساتھ ابھار سکے اور منظم طریقے سے ساتھ لے کر چل سکے۔

ان اعتبارات سے ہم ابھی اپنے اندر بہت کچھ کی محسوس کرتے تھے اور اپنی جماعت کو تیار کرنے کے لیے مزید وقت کے طالب تھے۔ لیکن ہمارے سامنے اس وقت اصل سوال یہ نہیں تھا کہ ہم اس کی کو پورا کریں یا نہ کریں، بلکہ اصل سوال یہ تھا کہ آیا ہم جماعتی حیثیت سے اس وقت حالات کے اس چیلنج کا جواب دینے کے قابل ہیں یا نہیں؟

دوسرے الفاظ میں اس وقت ہمارے سامنے معاملے کی نوعیت یہ نہ تھی کہ کام کے جو موضع، اور راہ کی رکاوٹیں دور کرنے کے جو امکانات، اور مختلف حالات کی وجہ سے جو خطرات، ہمارے لیے آج پیدا ہوئے ہیں، وہ سب اس انتظار میں ٹھہرے کے لیے تیار ہیں کہ ہم اپنی تیاریوں کی تحریک کر کے میدان میں آئیں۔ بلکہ وقت یہ صورت حال لے کر ہمارے سامنے آیا تھا کہ ہر موقع ہاتھ سے جانے کے لیے اور ہر امکان ختم ہونے کے لیے اور ہر خطہ واقع ہو جانے کے لیے پر تو لے کھڑا ہے۔ لذماً اس وقت ہمیں فوراً اور ہر وقت یہ فیصلہ کرنا تھا کہ آیا ہم فی الحقیقت اس درجہ کمزور اور ناقابل کار ہیں کہ پیش آمدہ موضع اور امکانات سے کوئی فائدہ نہیں اٹھا سکتے، اور ان خطرات کو روکنے کے لیے بھی کچھ نہیں کر سکتے جو علامیہ آتے نظر آ رہے ہیں؟ اور اگر حقیقتاً ہماری طاقت ایسی گئی گزری نہیں ہے بلکہ سوال صرف مزید تحریک کی سعی کا ہے، تو آیا ہمارے مقصد کے لیے یہ زیادہ مفید ہے کہ ہم اس تحریک کی سعی میں لگے رہیں، اور تمام موضع کھو دیں، سارے امکانات ضائع کروں، ہر ممکن خطے کو نازل ہو جانے دیں؟ یا یہ زیادہ بہتر ہے

کہ جتنی اور جیسی کچھ طاقت بھی اللہ نے ہمیں بخشی ہے اسے لے کر کام کرنے کے لیے انھے کھڑے ہوں، اور تحریک کی مساعی جمال تک بھی ممکن ہو اس کے ساتھ ساتھ کرتے رہیں۔
(آنندہ لائجِ عمل، ص ۱۳۶ - ۱۳۸)

طريقِ کار میں تبدیلی اور اس کی حقیقی نوعیت

حالات کا جائزہ لینے اور اپنی طاقت اور ذرائع کا اندازہ کرنے کے بعد ہم نے اسلامی نظام کے مطالبے سے اپنی جدوجہد کا آغاز کیا۔ اور یوں ہماری تحریک نے ایک نئے دور میں قدم رکھا۔۔۔ جس بات کے سمجھنے کی ضرورت ہے وہ یہ ہے کہ وہ کیا تغیر تھا جو اس دور میں ہم نے اپنے سابق طریقِ کار میں کیا، اور اس کی حقیقی نوعیت کیا تھی، اور نئے حالات میں اس خاص نوعیت کا تغیر کیوں مناسب ترین تھا۔

تقسیم سے پہلے جس طریقِ کار پر ہم کام کر رہے تھے اس کی عملی صورتوں سے قطع نظر، "اصولہ" وہ اس نقشے پر مبنی تھا: ایک الیٰ تحریک اٹھائی جائے جو اپنے بنیادی نظریے، اپنے مزاج، اپنی قیادت اور اپنے کارکنوں کی سیرت کے اعتبار سے صحیح معنوں میں اسلامی ہو۔ یہ تحریک ایک طرف معاشرے کی ذہنیت اور اس کی اخلاقی روح کو اسلام کے مطابق بدلتے کی کوشش کرے، دوسری طرف ایسے اصحابِ فکر تیار کرے جو نظامِ باطل کی نظری بنیادوں کو توڑنے اور نظامِ حق کی بنیاد پر نئی عمارت اٹھانے کی صلاحیت رکھتے ہوں، اور تیسرا طرف نظامِ باطل کے خلاف عملًا سکھم بپا کر کے اسے پیچھے دھکیلنے اور خود آگے بڑھنے کی سعی کرتی چلی جائے، یہاں تک کہ ان تین راستوں سے ایک ساتھ پیش قدمی کرتے ہوئے وہ منزل آپسے جب معاشرے کی بدلتی ہوئی آب و ہوا میں نظامِ باطل کا چلنا مشکل ہو جائے، نظامِ حق کے لیے جگہ چھوڑ دینے پر وہ مجبور ہو، اور اس نئے نظام کو سنبھالنے کے لیے موزوں آدمی بھی تیار پائے جائیں۔۔۔

تقسیم کے بعد اس اصولی طریقِ کار میں درحقیقت کوئی بنیادی تغیر نہیں کیا گیا۔ ہماری تحریک کی اساس وہی جو پہلے تھی۔ معاشرے کی ذہنیت اور اس کی اخلاقی روح کو بدلتا اسی طرح ہمارے پروگرام کا ایک لازمی جزو رہا جس طرح پہلے تھا۔ اصحابِ فکر کی تیاری کے لیے بھی ہم انی دو راستوں سے کام کرتے رہے جن سے پہلے کام کر رہے تھے۔ اور نظامِ باطل کے خلاف سکھم جس کا اب ہم نے آغاز کیا وہ بھی نئی چیز نہ تھی بلکہ پہلے سے ہمارے طریقِ کار میں شامل تھی۔

اب جس چیز کو تغیر کما جاسکتا ہے وہ صرف یہ ہے کہ ہم نے حالات کی تبدیلی کے ساتھ اس طریقِ کار پر عمل درآمد کی شکل تبدیل کر دی۔ (آنندہ لائجِ عمل، ص ۱۳۰ - ۱۳۳)

اپل کے طریقے میں تبدیلی

پہلی تبدیلی ہم نے اپنے اپل کے طریقے میں کی، کیونکہ اب ہم ایک ایسے ملک میں کام کر رہے تھے جس کی غالب آبادی، قریب قریب ۹۰ فی صد مسلمانوں پر مشتمل تھی، اور جس میں نظام زندگی کے بننے اور بگزنا کا انحصار مسلمانوں ہی کی عام خواہش پر تھا، ظاہر ہے کہ یہاں اپل کا بعینہ وہ طریقہ موزوں نہ ہو سکتا تھا جو غالب غیر مسلم آبادی کے ملک میں اختیار کیا جا رہا تھا۔ (آنندہ لائچہ عمل، ص ۱۳۳)

کام کے ڈھنگ میں تبدیلی

دوسری تبدیلی ہم نے اپنے کام کے ڈھنگ میں کی۔ پہلے ہم موقع کے فقدان کی وجہ سے دعوت، توسعی نظام جماعت، اور اصلاح معاشرہ کا کام صرف چند متعین طریقوں سے بہت محدود پیانے پر کر رہے تھے۔ اب موقع بہم پہنچتے ہی ہم نے یہ تینوں کام وسیع پیانے پر کرنے شروع کر دیئے، اور مطالیہ نظام اسلامی کی جدوجہد کو ان کا وسیلہ بنایا۔ اس جدوجہد نے ہمارے لیے یہ راستہ کھول دیا کہ لاکھوں آدمیوں تک اپنی دعوت پہنچائیں، ان میں سے ہزاروں کو اپنی تحریک کے ساتھ رکن یا متفق یا ہمدرد و متاثر کی حیثیت سے وابستہ کر لیں، اور معاشرے میں اسلامی نظام کی حمایت اور اس کی طلب کا عام جذبہ پیدا کرتے ٹپے جائیں، جس کا لازمی نتیجہ غیر اسلامی قدروں کے مقابلے میں اسلامی قدروں کا فروغ ہے۔

لیکن اس تبدیلی کے معنی یہ نہیں ہیں کہ پہلے طریقے کو ہم نے بالکل ترک کر کے صرف اس دوسرے طریقے ہی پر اعتماد کر لیا۔ اس توسعی کوشش کے ساتھ ہم اپنے سابق طریقے کے مطابق استحکام کی سعی بھی کرتے رہے ہیں اور اس کی اہمیت و ضرورت ہماری نگاہ میں علیٰ حالہ قائم ہے۔

البتہ جن نئے حالات کا مقابلہ کرنے کے لیے ہم کو تقسیم کے بعد اٹھنا پڑا تھا ان سے عمدہ برآ ہونا اس مسحکم توسعی کے ذریعہ سے ممکن نہ تھا جو دھیمی رفتار سے محدود پیانے پر ہی ہو سکتی ہے۔ اور یہ بات صحیح بھی نہ تھی کہ بڑے پیانے پر توسعی کے جو موقع ہمیں حاصل ہوئے تھے ان کو ہم چھوڑ دیتے، اور بجائے خود اس توسعی کے جو فوائد ہیں ان کو نظر انداز کر دیتے۔ (آنندہ لائچہ عمل، ص ۱۳۳ - ۱۳۴)

بہش قدسی کی رفتار میں تبدیلی

تیسرا تبدیلی ہم نے اپنی پیش قدمی کی رفتار میں کی۔ پہلے جس اسکیم پر ہم کام کر رہے تھے

اس میں نظام باطل کی کار فرما طاقت涓وں سے براہ راست کٹکٹش کا مرحلہ بہت دیر میں آتا تھا، اور اس مرحلے میں بھی ہم کو آہستگی کے ساتھ بتدربیج داخل ہونا تھا۔ خود ہماری جماعتی مشینری بھی اس سکیم کے لحاظ سے کٹکٹش کے تدریجی ارتقاء ہی کے لیے تیار ہوئی تھی۔ لیکن نئے حالات سے سابقہ پیش آتے ہی ہم نے دفعتہ "جدوجہد" کے مرحلے میں قدم رکھ دیا، اور یہ جدوجہد بھی آہستگی کے ساتھ بتدربیج برداشتے والی نہ تھی، بلکہ یک لخت ملک گیر ہو جانے والی اور مختلف محاذوں پر پھیل جانے والی تھی۔

ہمارا اندازہ تھا، اور الحمد للہ کہ ہم اپنے اس اندازے میں غلط ثابت نہ ہوئے کہ ہماری جماعتی مشینری اس اچانک تبدیلی کو سارے لے جائے گی۔ دراصل وقت کی نزاکت کو سامنے رکھ کر اپنے مقصدِ عظیم کی خاطر ہم نے یہ ایک بڑا خطہ مغض اللہ تعالیٰ کے بھروسے پر مول لیا تھا۔ اس میں اس امر کا پورا امکان تھا کہ ہمارا اندازہ غلط ثابت ہو، ... لیکن جس خدا کے بھروسے پر ہم نے یہ خطہ مول لیا تھا اس نے ہماری مدد فرمائی اور ضائع ہونے کے بجائے مغض اس کے فضل سے یہ اتنی ہی قوت اور وسعت پکڑتی چلی گئی جتنا اس پر کام کا بار بردھتا چلا گیا۔ (آئندہ لائچہ عمل، ص ۱۳۳-۱۳۵)

بیش قدمی کے نقشے میں تبدیلی

چو تھی اور بڑی اہم تبدیلی، جسے دراصل تبدیلی کے بجائے اجتناد کہنا زیادہ صحیح ہے، ہم نے اپنی پیش قدم کے نقشے میں کی۔ اس کو میں تبدیلی کے بجائے اجتناد کہنا اس لیے صحیح سمجھتا ہوں کہ ہمارے پاس ایسی کوئی اسکیم پہلے سے بنی ہوئی نہ تھی، اور ہو بھی نہیں سکتی تھی کہ نظام باطل کے خلاف ہماری کٹکٹش کا نقطہ آغاز کیا ہوگا، پھر اس سے کٹکٹش کرتے ہوئے ہم کس راستے سے، یا کن کن راستوں سے اقامتِ حق کی جدوجہد میں پیش قدمی کریں گے، اور اس پیش قدمی کے دوران میں مزاحم طاقت涓وں کو روکنے اور چیچپے ہٹانے کے لیے ہمیں کیا کچھ کرنا ہوگا۔

یہ سب کچھ بہرحال حالات پر منحصر تھا۔ کوئی بھی اس کے لیے پیشگی مفصل نقشہ نہ بنا سکتا تھا اور نہ تمام حالات میں ایسے کسی نقشے پر لگی بندھی جدوجہد کی جا سکتی تھی... ہم نے وقت کے تقاضوں کو سمجھ کر ٹھیک موقع پر یہ رائے قائم کی کہ کٹکٹش کا آغاز کرنے کے لیے اسلامی دستور کے مطالبہ سے زیادہ موزوں کوئی دوسری چیز نہیں ہے۔ (آئندہ لائچہ عمل، ص ۱۳۵-۱۳۶)

تبدیلی کی ضرورت

اب یہ بات آخر آپ میں سے کس سے چھپی ہوئی ہے کہ ۱۹۴۰ء سے ۱۹۷۰ء تک پانچتھی پانچتھی

واقعات کی دنیا کس قدر بدل گئی ؟ ...

بے شک میں نے ۱۹۸۰ء میں اسلامی حکومت قائم کرنے کے لیے ایک طریق کار پیش کیا تھا، مگر کیا یہ کوئی عقل مندی ہوتی کہ ۷۷ء تک پہنچتے پہنچتے حالات میں جو عظیم تغیر رونما ہو گیا تھا اس کا ہم کوئی نوٹس نہ لیتے اور بدلتے ہوئے حالات کو سمجھ کر اپنے ابتدائی طریق کار میں کوئی رو و بدل نہ کرتے؟ پہنچ میں نے اس طریق کار کو انبیاء کا طریقہ کہا تھا، اور آج بھی کہتا ہوں، مگر کسی صاحبِ عقل آدمی سے میں یہ توقع نہیں رکھتا کہ وہ ایک طریق کار کے بنیادی اصولوں اور حالات پر ان کے عملی انبیات کی مختلف اشکال کے درمیان فرق نہ کرے گا۔ اس طریق کار کے بنیادی اصول ہم نے کبھی نہیں بدلتے، نہ انہیں بدلتے کے ہم قائل ہیں۔ لیکن جو شخص حالات اور موقع اور ذرائع کی تبدیلی کے ساتھ ان اصولوں پر عمل در آمد کی شکلیں نہ بدل سکے اس کی مثال میرے نزدیک اس عطاً طبیب کی سی ہے جو کسی حکیم کی بیاض کا ایک نجھ لے کر بیٹھ جائے اور آنکھیں بند کر کے تمام مریضوں پر اسے جوں کا توں استعمال کرتا چلا جائے۔ (آنندہ لائجہ عمل ص

(۱۱۵ - ۱۷)

توسیع و استحکام، دعوت عام، اور دین و سیاست

توسیع سے کھبرانے کی ضرورت نہیں، ہونے دیجئے

تحمیکوں میں ایک چیز ہوتی ہے [توسیع] extension اور دوسرا چیز [استحکام] consolidation۔ اگر ان دونوں چیزوں کے درمیان توازن باقی نہ رہے تو نتیجہ یہ ہوتا ہے کہ توسیع زیادہ تیز رفتار سے ہوتی جاتی ہے جبکہ اسے مسحکم بنانے کے کام میں کمی آتی جاتی ہے۔ اس معاملے میں یہ اچھی طرح سمجھ لجیے کہ یہ ایک فطری بات ہے۔ جتنا آپ کا کام بڑھے گا، آپ کی استحکامی قوت کی بہ نسبت توسیع کا کام زیادہ ہو گا۔

مثلاً کے طور پر آپ دیکھیے، رسول اللہ صلی اللہ علیہ وسلم کے زمانے میں ابتدائی تیرہ سال میں چند سو آدمی آپ کے ساتھ آئے۔ اس کے بعد چار پانچ سال کی مدت میں زیادہ سے زیادہ چند ہزار آدمی دائرہ اسلام میں داخل ہوئے۔ لیکن جس وقت مکہ فتح ہوا اور حنین میں کفر و شرک کی زبردست قوت کو شکست دے دی گئی تو، جیسا کہ قرآن مجید میں آتا ہے، ... لوگ فوج در فوج آکر اللہ کے دین میں داخل ہوتے چلے گئے۔ ...

ایک بڑی کثیر تعداد ان میں ایسی تھی جو دین کو پوری طرح سمجھ کر نہیں آئی تھی اور نہ دینی

اخلاق کو اپنے اندر جذب کر سکی تھی۔ دین کی روح ان کے اندر اچھی طرح پیدا نہیں ہو سکی تھی۔ اسی کا نتیجہ تھا کہ رسول صلی اللہ علیہ وسلم کی وفات کے بعد یک لخت ارتداد کا دور شروع ہو گیا۔

اب دیکھیے کہ وہ کیا چیز تھی جس نے اس ارتداد کے طوفان کو پھیر دیا اور عرب کو پھر اسلام پر مضبوطی کے ساتھ جمادیا۔ وہ یہ تھی کہ رسول اللہ صلی اللہ علیہ وسلم جو Nucleus چھوڑ گئے تھے وہ اتنا زبردست تھا کہ اس نے اتنے بڑے ارتداد کو کچل کر رکھ دیا۔

اس سے آپ سمجھ سکتے ہیں کہ اگر extension (توسیع) زیادہ بڑے پیاں پر ہو جائے تو گھبرانے کی ضرورت نہیں۔ consolidation (استحکام) اگر پوری طرح سے نہ ہو سکے تو اس سے بھی گھبرانے کی ضرورت نہیں۔ اصل چیز یہ ہے کہ تحریک کا نیو کلینس اتنا مضبوط ہو کہ وہ اپنے گرد ایک بڑا ہالہ جمع کر لے اور یہ ہالہ ہمیشہ اس کے ساتھ رہے۔ اور اگر وہ اس سے ہٹے تو وہ نیو کلینس اور طاقتیوں کو کھینچ کر اپنے ساتھ ملا لے۔...

توسیع کتنی بھی ہوتی چلی جائے گھبرانے کی ضرورت نہیں۔ توسیع کو روکنے کی بھی ضرورت نہیں۔ توسیع ہونے دیجیے، لیکن نیو کلینس مضبوط بنتے چلے جائیے۔ یہ چیز انشاء اللہ آپ کو اس پریشانی سے نکال دے گی کہ رفتار کارست ہوتی جا رہی ہے یا کمزوریاں پیدا ہو رہی ہیں۔

(تصریحات، ص ۳۹۰ - ۳۹۲)

توسیع اور استحکام کے درمیان توازن

توسیع اور استحکام کے درمیان توازن و تناسب ذہنی دنیا میں تو قائم کیا جاسکتا ہے، مگر عملی دنیا میں یہ ممکن نہیں ہے۔ ایک شخص اگر آپ کے پاس شرک یا کفر سے توبہ کرنے کے لیے آئے تو آخر کس عذر کی بنا پر آپ اسے الٹا واپس کر دیں گے؟ کیا آپ اس سے یہ کہیں گے کہ اس وقت میں استحکام میں مصروف ہوں، اور توسیع کا کام میں نے فی الحال بند کر رکھا ہے؟ (ترجمان القرآن، دسمبر ۱۹۵۳ء، بحوالہ رسائل و مسائل، چارم، ص ۲۹۰)

ہمارا کام، ہر انسان کے لیے

اسلام تمام انسانوں کے لیے ہے، اور ہر چیز جس کا انسان سے کوئی تعلق ہے اس کا اسلام سے بھی تعلق ہے، لہذا اسلامی تحریک ایک ہمہ کیرنویعت کی تحریک ہے اور یہ خیال کرنا غلط ہے کہ اس تحریک میں کام کرنے کے لیے صرف خاص قابلیتوں اور خاص علمی معیار کے آدمیوں ہی کی ضرورت ہے، نہیں، یہاں ہر انسان کے لیے کام موجود ہے، کوئی انسان بیکار نہیں ہے، جو شخص

جو قابلیت بھی رکھتا ہو اس کے لحاظ سے وہ اسلام کی خدمت میں اپنا حصہ ادا کر سکتا ہے۔ عورت، مرد، بوڑھا، جوان، دیسمائی، شری، کسان، مزدور، تاجر، ملازم، مقرر، محترم، ادیب، ان پڑھ اور فاضل اجل، سب یکساں مفید ہو سکتے ہیں۔ (روداد، اول، ص ۱۵-۱۶)

تبليغ کے ساتھِ اصلاحِ خلق اور خدمتِ خلق

آپ کے سامنے ایک کام تو یہ ہے کہ تعلیم یافتہ طبقے میں اپنے ہم خیالوں کی تعداد اسی طرح بڑھاتے چلے جائیں، اور دوسرا کام یہ ہے کہ عوام کے اندر بھی نفوذ کر کے ان کو اسلامی نظام بربا کرنے کے لیے زیادہ سے زیادہ تیار کرنے کی کوشش کریں۔ پہلے کام کے لیے لڑپچر کا پھیلانا آج تک جتنا مفید ثابت ہوا ہے اس سے بدرجہما زیادہ آئندہ مفید ثابت ہو سکتا ہے، ... اور دوسرا کام کے لیے تبلیغ و تلقین کے دائرے وسیع کرنے کے ساتھِ اصلاحِ خلق اور خدمتِ خلق کی ہر ممکن کوشش کیجیے۔ (تصریحات، ص ۳۲۲، اجتماع ارکان لاہور، ۱۹۷۵)

تمام جماعتوں، حلقہ ہائے مستفیقین اور دوسرے کارکنانِ جماعت کا فرض ہے کہ وہ اپنے حالات اور وسائل کے مطابق جنہیں ذیل قسم کے کاموں کو اپنے ہاں زیادہ سے زیادہ کرنے کی کوشش کریں۔ ...

غمذہ گردی کے مقابلے میں لوگوں کی جان و مال اور آبرو کی حفاظت کرنا، عام طور پر لوگوں کو خلم و ستم سے بچانا، شریوں کے اندر اخلاقی فرائض اور ذمہ داریوں کے احساس کو بیدار کر کے ان کی ادائیگی پر ان کو آمادہ کرنا اور شروع اور دیہات کی اخلاقی حالت کو درست کرنا۔

(صدیوں کے انحطاط کے نتیجے میں ہمارے معاشرے میں اب بدی اور برائی مغلوم، بے باک، جری اور ایک دوسرے کی پشت پناہ بن چکی ہے اور نیکی اور شرافت اب انتشار، پست ہمی، بزدلی اور کمزوری کے ہم معنی ہو کر رہ گئی ہے۔ اس صورت حال کو پھر سے بدلتا ہے اور نیکی اور شرافت کو منظم، بے باک، نذر بنا کر اسے معاشرہ کے ہر گوشے میں حکمران طاقت کی حیثیت دینا ہے۔) (آئندہ لائجہ عمل، ص ۲۰-۲۱)

اخلاقی گوشے میں ہمارے کارکنوں کو تین کاموں پر اپنی قوت صرف کرنی ہوگی:

(۱) غمذہ گردی کا انسداد۔

(۲) ہر قسم کے فواحش کا انسداد۔

(۳) رشوت و خیانت کی روک تھام۔

ان اغراض کے لیے ہم صرف اخلاقی تلقین ہی پر اکتفا کرنا نہیں چاہتے، بلکہ معاشرے کے شریف عناصر کو ان برائیوں کے مقابلے میں منظم کر کے ان کے خلاف عملی جدوجہد بھی کرنا چاہتے ہیں۔ (آنندہ لائجہ عمل، ص ۸۱)

بھروسے ہوئے مسائل و معاملات میں دخل اور کشمکش کے فرعی دعوت

نظام بدلتا ہی اس وقت ہے جب کہ آبادی کے ایک بہت بڑے حصے کی رائے "ذہنیت" طرز فکر اور معیار پسند و ناپسند میں تغیر رونما ہو جاتا ہے۔ اور یہ تغیر آپ سے آپ اس بات کی ضمانت ہوتا ہے کہ اسی آبادی میں سے، جس نے یہ تغیر قبول کیا ہے، نئے نظام کو چلانے والے آدمی فرائم ہو جائیں گے۔

اس تغیر کی رفتار بہت سست ہوتی ہے جبکہ اس کے لیے کوشش کرنے والی تحریک زندگی کے بھرکتے ہوئے مسائل و معاملات میں دخل دینے، اور مختلف تحریکوں اور طاقتون کے ساتھ نور آزمائی کرنے سے گزیر کرے۔ کیونکہ اس صورت میں تھوڑے لوگ ہی اس کو مجرّد اس کے خیالات اور اس کی ٹھنڈی ٹھنڈی تغیری کوششوں کی بنا پر قابلِ اعتنا سمجھتے ہیں۔ لیکن جب وہ اپنے نظریات کی تبلیغ و دعوت کے ساتھ، آگے بڑھ کر ہر عملی مسئلے میں دخل دیتی ہے، اس میں اپنا نقطہ نظر دلائل کے ساتھ پیش کرتی ہے، مختلف قوتوں کی فکر و عمل پر مدد و تعمید کرتی ہے، اور عملاً ان کے مقابلہ میں کشمکش شروع کر دیتی ہے، تو روز بروز آبادی کا زیادہ سے زیادہ حصہ اس کی طرف متوجہ ہوتا چلا جاتا ہے۔ اور اگر اس کی تنقید اور تغیری فکر اور سیرت و کوار میں کوئی جان ہوتی ہے تو ہر شعبۂ زندگی میں کام کرنے والے لوگ اس کے ہم خیال بننے پلے جاتے ہیں۔

"کشمکش" اور "خصوصاً" جبکہ وہ زندگی کے عملی مسائل پر ہو، لمبی چوڑی کتابوں کے بغیر، خود لوگوں کو یہ سمجھادیتی ہے کہ آپ جس چیز کو توڑنا چاہتے ہیں اس میں کیا خرابی ہے، اور جو کچھ بنانا چاہتے ہیں وہ کیا ہے اور کن اصول و نظریات پر مبنی ہے۔ اس کام از کم ایک واضح خلاصہ ہر اس شخص کا ذہن اخذ کر لیتا ہے جو ماحول میں سانس لے رہا ہو۔ اور کشمکش جتنی برصغیر جاتی ہے اتنے ہی زیادہ لوگ اس سے متاثر ہو کر اپنی اپنی استعداد کے مطابق تبدیلی قبول کرتے چلتے ہیں۔

(آنندہ لائجہ عمل، ص ۱۸۹-۱۸۷)

بعض جهتی دعوت

دعوت کا کام [بعض لوگ] صرف اس کو شمار کریں گے جس پر "دعوت" کا عنوان لگا ہوا ہو، اور اصلاح معاشرہ کا کام اس کے خلاف میں، صرف وہ ہوگا جو اسی مخصوص نام کے ساتھ کیا گیا

ہو۔ رہے وہ کام جن پر "سیاست" کا عنوان چپاں ہو تو وہ اسے "سیاسی کام" کے خانے میں ڈال دیں گے، اور یہ تسلیم نہ کریں گے کہ اس عنوان کے تحت دعوت، توسعی نظام، اور اصلاحِ معاشرہ کا بھی کوئی کام ہوا ہے۔ اس طرح بعض لوگوں نے مختلف عنوانات کے خانوں میں جماعت کے کام کو تقسیم کر رکھا ہے، اور زیادہ تر یہی چیز ان کے اس دعوے کی بنیاد ہے کہ جماعت کا سیاسی کام اس کے دوسرے کاموں سے بہت بڑھ گیا ہے۔

حالانکہ ہم جو اپنے لائجِ عمل میں چار عنوانوں پر کام کو تقسیم کر کے بیان کرتے ہیں تو وہ صرف یہ سمجھانے کے لیے ہے کہ زندگی کے کن کن گوشوں میں ہمیں کن مقاصد کے لیے سعی کرنی ہے۔ اس کا یہ مطلب کبھی نہیں ہوتا، اور نہیں ہو سکتا کہ عملًا بھی یہ الگ الگ کام ہوں گے۔

واقعہ کے اعتبار سے تو ان میں سے ہر کام ایسا ہے جس میں آپ سے آپ بقیہ سارے کام بھی شامل ہوتے ہیں۔ جب آپ دعوت کا کام کریں گے تو وہ مذہبی واعظوں کے طرز پر صرف دعوت ہی نہ ہوگی بلکہ توسعی نظام اور اصلاحِ معاشرہ کا مقصد بھی اس کے ساتھ خود بخود پورا ہو گا اور یہی آپ کا سیاسی کام بھی ہو گا۔ دوسری طرف جب آپ سیاسی کام کرنے والیں گے تو یہ دوسری سیاسی پارٹیوں کے طرز پر محض سیاسی کام ہی نہ ہو گا، بلکہ اس کا افتتاح ہی دعوتِ دین سے کیا جائے گا، اور اس کے اندر لازماً "توسعی نظام اور اصلاحِ معاشرہ کے عناصر بھی شامل ہونگے۔ (آئندہ لائجِ عمل، ص ۲۰۲ - ۲۰۳)

یہ مفروضہ کہ یہاں محض سیاسی جدوجہد ہی سے قیادت کی تبدیلی چاہی جا رہی ہے اور اس کے ساتھ کوئی متوازی کوشش ذہنی و فکری اور اخلاقی تبدیلی کے لیے نہیں ہو رہی ہے، تو اس کے متعلق میں صرف اتنا ہی کہوں گا کہ خلافِ حقیقت باقتوں پر استدلال کی عمارت کو اٹھانا اس نقطہ نظر کی کمزوری کا پلانشان ہے جس کے حق میں استدلال کا یہ طریقہ اختیار کیا جائے۔ آخر کون آدمی، جو جماعتِ اسلامی کے حالات سے واقف ہے، انصاف کے ساتھ یہ کہہ سکتا ہے کہ ہم آج تک محض سیاسی جدوجہد کے ذریعہ سے تبدیلیٰ قیادت کے لیے کوشش رہے ہیں؟ (آئندہ لائجِ عمل، ص ۱۹۰ - ۱۹۱)

لبنی اور مجاہمی تشخّص

اور آخر وہ مذہب کون سا ہے جس کی تبلیغ کے لیے وہ ہم سے کہہ رہے ہیں؟ اگر وہ پادریوں والا مذہب ہے جو سیاست میں داخل نہیں رہتا، تو ہم اس پر ایمان نہیں رکھتے۔ اور اگر وہ

قرآن و حدیث کا مذہب ہے جس پر ہم ایمان رکھتے ہیں، تو وہ سیاست میں محض دخل ہی نہیں رہتا بلکہ اس کو اپنا ایک جزو بنا کر رکھنا چاہتا ہے۔

کوئی کہتا ہے کہ تم پہلے مذہبی لوگ تھے، اب سیاسی گروہ بن گئے ہو۔ حالانکہ ہم پر کبھی ایک دن بھی ایسا نہیں گزرا ہے جب ہم غیر سیاسی مذہب کے لحاظ سے "مذہبی" رہے ہوں، اور آج خدا کی لعنت ہو ہم پر اگر ہم غیر مذہبی سیاست کے لحاظ سے "سیاسی" بن گئے ہوں۔ ہم تو "اسلام" کے پیرو ہیں اور اسی کو قائم کرنا چاہتے ہیں۔ وہ جتنا "مذہبی" ہے اتنے ہی ہم مذہبی ہیں اور ابتداء سے تھے اور وہ جتنا "سیاسی" ہے اتنے ہی ہم سیاسی ہیں اور ابتداء سے تھے۔ تم نے نہ کل ہمیں سمجھا تھا جب کہ ہم کو "مذہبی" گروہ قرار دیا۔ اور نہ آج سمجھا ہے جب کہ ہمارا نام "سیاسی جماعت" رکھا۔ سیاست اور مذہب میں تمہارا استلای یورپ ہے۔ اس لیے نہ تم نے اسلام کو سمجھا اور نہ ہمیں۔ (جماعتِ اسلامی کا مقصد، تاریخ اور لائجہ عمل، ۱۹۵۱ء، ص ۶۲)

میں خود نہ سپاساموں کو پسند کرتا ہوں نہ پھولوں کے ہاروں اور ان کی بارش کو۔ یہ سب کچھ میری مرضی کے بغیر، بلکہ اس کے خلاف ہی ہوتا رہا ہے اور مجھے مجبوراً اس لیے گوارا کرنا پڑا ہے کہ ایک طرف سے اخلاص و محبت کا اظہار اگر کسی نامناسب صورت میں ہو تو دوسرا فرق بنا اوقات سخت مشکل میں پڑ جاتا ہے۔

آپ ہی بتائیے کہ اگر میں کسی جگہ جا کر اتروں اور وہاں بہت سے لوگ ہار لے کر آگے بڑھیں تو کیا یہ کوئی اچھا اخلاق ہو گا کہ میں ان لوگوں کو ڈانت ٹپٹ شروع کردوں اور ان سے کوئی کر لے جاؤ اپنے ہار، میں انہیں قبول نہیں کرتا۔ یا میں کسی دعوت میں بلایا جاؤں اور یعنی وقت پر مجھے معلوم ہو کہ داعیوں نے ایک سپاسامہ نہ صرف تیار کرا رکھا ہے بلکہ طبع بھی کرالیا ہے اور میں کوئی کر رکھو اپنا سپاسامہ۔

یہ چیزیں اگر قطعی حرام ہوتیں تو میں ان کو روک دینے اور ان کے مر گئین کو ملامت کرنے میں حق بجانب بھی ہوتا۔ مگر محض کراہت اور خوفِ فتنہ کم از کم میرے نزدیک اس بات کے لیے کافی نہیں ہے کہ میں اس پر سختی برتوں اور ان لوگوں کی دل بخنی کوں جو بہرحال مجھ سے کسی دشیوی غرض کی ہپتا پر محبت نہیں رکھتے۔ میں زیادہ سے زیادہ یہی کر سکتا ہوں اور یہی کر بھی رہا ہوں کہ لوگوں سے یہ طریق اظہارِ اخلاص چھوڑ دینے کی گزارش کوں۔ اس سے زیادہ اگر مجھے کچھ کرنا چاہیے تو وہ آپ مجھے بتا دیں۔

(ترجمان القرآن، ستمبر ۱۹۵۵ء، رسائل و مسائل)

معیارِ مطلوب، بگاڑ اور تربیت

معیارِ مطلوب

جماعت کے ارکان... ایک بہت بڑی دعویٰ لے کر بہت بڑے کام کے لیے اٹھ رہے ہیں۔ اگر ان کی سیرتیں ان کے دعویٰ کی نسبت سے اس قدر پست ہوں کہ نمیاں طور پر ان کی پستی محسوس ہوتی ہو تو وہ اپنے آپ کو اور اپنے دعوے کو مصکنہ بنانا کر رکھ دیں گے... جس پستی میں بھی آپ موجود ہوں وہاں عام آبادی سے آپ کے اخلاق بلند تر ہونے چاہئیں، بلکہ آپ کو بلندی، اخلاق، پاکیزگی سیرت اور دیانت و امانت میں ضرب المثل بن جانا چاہیے۔ (روادو، اول، ص ۲۸)

اہلائی بگاڑ

میں سمجھتا ہوں کہ ہماری انتہائی احتیاط کے باوجود ایک اچھی خاصی جماعت ہمارے نظام میں ایسی داخل ہو گئی ہے جسے فی الواقع اس کام سے کوئی گھری دلچسپی نہیں ہے۔ دلچسپی کے اس فقدان کی نمیاں علامت یہ ہے کہ یہاں اجتماع کے لیے دعوتِ عام دی گئی تھی، اور اعلان کیا گیا تھا کہ زیادہ سے زیادہ ارکان شریک ہونے کی کوشش کریں، مگر بہت سے ارکان کسی عذرِ معقول کے بغیر نہیں آئے، بلکہ بہت سوں نے عذر پیش کرنے کی بھی ضرورت نہ سمجھی۔ لوگوں کے لیے ان کے معمولی کام، ان کے روزمرہ کے مشاغل، ان کے خانگی امور، ان کے دنیوی مفاد اس سے بڑھ کر اہمیت رکھتے ہیں کہ وہ جماعت کی پکار پر لبیک کہیں، اور اسی بنا پر وہ غیر اولیٰ الفرقہ ہونے کے باوجود بیشے رہ گئے۔ یہ اس بات کا ثبوت ہے کہ ہمارے بہت سے رفقاء کو اس کام سے حقیقی دلچسپی و دل بیکھی نہیں ہے۔...

یہ سرد صری جس کا انہصار اس اجتماع کے موقع پر ہوا ہے، کوئی اقلالی چیز نہیں ہے جو اس وقت رونما ہوئی ہے۔ مجھے معلوم ہوا ہے کہ متعدد مقالات پر ہماری جماعت کے بعض یا اکثر ارکان ہفتہ وار اجتماعات میں شریک نہیں ہوتے، یا شریک ہوتے ہیں تو الزام کے ساتھ نہیں بلکہ ”گندے دار“ طریقے سے کہ جب دنیا کی کوئی چھوٹی بڑی مشغولیت انہیں نہ ہوئی اور تفریح کو بھی جی نہیا تو مقامی جماعت کے اجتماع میں آگئے۔ بعض مقالات پر ہفتہ وار اجتماع کا قاعدہ ہی سرے سے منسخ کر دیا گیا ہے۔

اور بہت سے ارکان ایسے بھی ہیں جو جماعت میں داخل ہونے اور جان بوجھ کر خدا سے عمد غلامی تازہ کرنے کے بعد دیسے ہی ٹھنڈے، بے روح اور جامد و ساکن ہیں جیسے اس سے پہلے

تھے۔ نہ ان کی زندگی میں کوئی تغیر واقع ہوا، نہ جاہلیت کے ماحول سے ان کی کوئی جنگ ٹھنی، نہ دعوت الی اللہ کے لیے کوئی سرگرمی ان میں پیدا ہوئی اور نہ ہم سفر رفیقوں کے ساتھ وابستگی ان کے اندر پائی گئی۔ حالانکہ ہم نے ابتدا میں جماعت قائم کرتے وقت بھی کہہ دیا تھا، اور اس کے بعد بھی بار بار کہتے رہے ہیں کہ ہمیں کثرتِ تعداد کی نمائش کرنے کے لیے ارکان کی فضول بھرتی نہیں کرنی ہے۔ ہمیں وہ فربی مطلوب نہیں ہے جو جسم کو طاقت وربنانے کے بجائے الثابو جعل بنادے، ہمیں صرف ان لوگوں کی ضرورت ہے جنہیں فی الواقع کچھ کرنا ہو اور جو کسی خارجی دباؤ سے نہیں بلکہ ایمان کے اندر ورنی تقاضے سے خدا کے دین کو قائم کرنے کی سعی کرنا چاہتے ہوں۔ لیکن افسوس ہے کہ ان پے در پے تصریحات کے باوجود اس قسم کے لوگ ہمارے اس نظام میں بھی داخل ہونگے۔ (بزداد، دوم، ص ۱۵-۲۳)

حقیقت پسندانہ روش

میرا معا آپ لوگوں کو صرف یہ احساس دلاتا ہے کہ اپنے کام کا جائزہ لیتے وقت نہ مثبت پہلو میں مبالغہ سے کام لینا چاہیے، اور نہ منفی پہلو میں۔ با اوقات آدمی خود جامد ہوتا ہے، اور اپنا وجود اسے ساری جماعت میں نظر آنے لگتا ہے۔ با اوقات آدمی بہت زیادہ پر جوش ہوتا ہے، اور جماعت کو جب وہ اپنی توقعات اور تمناؤں کے مطابق تیز رفتار نہیں پاتا تو کہتا ہے کہ اس پر جود طاری ہے۔ با اوقات ایک شخص اپنے ذہن میں کام کا کوئی خاص نقشہ یا تصور رکھتا ہے، اور جب جماعت اس نقشے یا تصور پر کام کرتی نظر نہیں آتی تو وہ خیال کرتا ہے کہ جماعت کوئی کام نہیں کر رہی ہے۔ (تصریحات، ص ۲۷۳-۲۷۴، اجتماعِ ارکان لاہور، ۱۹۷۵)

معیار اور اطمینانِ کامل

میرے علم میں ایسا کوئی طریقِ تربیت اب تک نہیں آیا ہے جو معیارِ مطلوب کے آدمی تیار کرنے کی سو فی صدی صحت دلتا ہو۔ اس کی آپ جتنی ہاہیں کوشش کر دیکھیں، ہر جائزہ آپ کو یہی رپورٹ دے گا کہ آپ کے درمیان ایک ناقابلِ اطمینان عذر موجود ہے۔ بلکہ بھیتِ جموی پوری جماعت کے متعلق بھی ہر پہلو سے کامل اطمینان کی رپورٹ شاید۔ آپ کبھی نہ پاسکیں گے (آئندہ لائجِ عمل، ص ۷۷۱)

بکار اور سماسمی کام

[بعض لوگوں] کے نزدیک جماعت کی دینی و اخلاقی مالت گر گئی ہے، اس لیے ضرورت ہے

کہ پہلے سیاسی جدوجہد سے ہٹ کر کارکنوں کے اخلاق بنائے جائیں، پھر اس میدان میں واپس آیا جائے۔

اس کے متعلق میں یہ عرض کروں گا کہ اگر ساری جماعت بھیتِ مجموعی بگزگنی ہے تو اسے توڑ دیجیے، کیونکہ ہم بگاڑ کو سنوارنے کے لیے اٹھے تھے، بگزی ہوئی جماعتوں میں ایک اور جماعت کا اضافہ کرنے کے لیے نہیں اٹھے تھے۔ لیکن اگر پورے مجموعے پر یہ ہمہ گیر حکمِ محض مبالغہ ہے، اور امرِ واقعی صرف اس قدر ہے کہ جماعت میں کچھ افراد معيار سے گرے ہوئے پائے جاتے ہیں، تو اس کا علاج یہ نہیں ہے کہ سارا قافلہ ان چند افراد کی خاطر رک کر کھرا ہو جائے، اور جب تک وہ درست نہ ہو جائیں، آگے کا سفر ملتی رہے۔ (آئندہ لائجہ عمل، ص ۱۷۵-۱۷۳)

اگر اس پروگرام کے سیاسی جزو کو معطل کرنا اس لیے ناگزیر ہو گیا ہے کہ جماعت میں کچھ عناصر دینی و اخلاقی حیثیت سے گر گئے ہیں تو اس سے زیادہ ناگزیر یہ ہے کہ دعوت و تبلیغ اور اصلاحِ معاشرہ اور توسعیِ جماعت کے کام کو بھی معطل کر دیا جائے، کیونکہ گری ہوئی دینی و اخلاقی حالت کے ساتھ دعوت الی اللہ کیسی، اور معاشرے کی اصلاح کے کیا معنی، اور صالح افراد کی تلاش و تنظیم کا کیا موقع؟ اس دلیل سے تو جماعت کا پروگرام اب صرف اپنے موجودہ ارکان کی تربیت تک محدود رہنا چاہیے، اور یہ طے ہو جانا چاہیے کہ جب تک سارے ارکان پورے معياری رکن نہ ہو جائیں، پہلک میں جا کر کوئی دعوتی یا اصلاحی یا سیاسی کام نہ کیا جائے۔ (آئندہ لائجہ عمل، ص ۱۷۶-۱۷۴)

صحیح سوچ اور روشن

کتابی شخصیتیں واقعی شخصیتوں سے اچھی خاصی مختلف ہوتی ہیں۔ ایک گزرے ہوئے زمانے کے جو نقشے صفحہ قرطاس پر کھینچے جاتے ہیں، گوشت پوسٹ کی دنیا میں بعینہ وہ نقشے کبھی پیدا نہیں کیے جاسکتے۔ لہذا جس شخص کو خیالی دنیا میں نہ رہنا ہو بلکہ واقعی دنیا میں کچھ کرنا ہو اسے اس خیال خام میں بنتا نہ ہونا چاہیے کہ گوشت پوسٹ کے انسان کبھی بشری کمزوریوں سے بالکل منزہ اور تمام مثلی کملات کا مرقع بن سکیں گے۔

آپ حدِ کمال کو نگاہوں سے او جھل تو نہ ہونے دیں، اور اس تک خود کھینچنے اور دوسروں کو پہنچانے کی کوشش بھی جاری رکھیں، مگر جب عملاً خدا کی راہ میں کام کرنا اور ہزار ہا آدمیوں سے کام لیتا ہو تو قرآن و سنت کے مطابق دین کے تقاضوں اور مطالبات کی حدِ اوسط آپ کو نگاہ میں رکھنی پڑے گی جس پر آپ کا اور آپ کے ساتھیوں کا قائم ہو جانا راہِ خدا میں کام کرنے کے لیے

کافی ہو، اور جس سے نیچے گر جانا قابل برداشت نہ ہو۔ یہ حد اوسط خود ساختہ نہ ہونی چاہیے، اس کا ماغذہ خدا کی کتاب اور اس کے رسول کی سنت ہی ہونی چاہیے۔ لیکن بمزحال اس کو حد سمجھنا اور نگاہ میں رکھنا ضروری ہے۔ اس کے بغیر کوئی عملی کام آدمی نہیں کرسکتا۔

صدرِ اول میں جن لوگوں سے خدا کا کام لیا گیا تھا وہ سب بھی نہ یکساں تھے اور نہ ان میں سے کوئی بشری کمزوریوں سے مبرأ تھا۔ آج بھی جن لوگوں کے ہاتھوں یہ کام ہو گا وہ ہر طرح کی کمزوریوں سے پاک نہ ہوں گے۔ یہ خوبی نظام جماعت میں ہونی چاہیے کہ وہ مجموعی طور پر ایک صلح اور حکیمانہ نظام ہو اور اس کے اندر یہ استعداد بھی موجود ہو کہ افراد اس میں شامل ہو کر دینِ حق کی زیادہ سے زیادہ خدمت انجام دیں اور ان کی کمزوریاں بروئے کار آنے کے کم سے کم موقع پائیں۔

ان سب الجھنوں سے بچ نکلنے کے بعد پھر بھی آدمی کے دل میں یہ خلجان باقی رہ جاتا ہے کہ اپنے جن رفقاء کے ساتھ وہ اقامتِ دین کے لیے کام کر رہا ہے وہ معیار مطلوب سے بہت نیچے ہیں اور ان کے اندر بہت سے پہلوؤں میں ابھی بہت خامیاں پائی جاتی ہیں۔ اس خلجان سے میں نے اپنے کسی سبق کو بھی خالی نہیں پایا ہے اور میں خود بھی اس سے خالی نہیں ہوں۔ لیکن میں کہتا ہوں کہ اگر یہ خلجان ہمیں اپنی اور اپنے ساتھیوں کی خامیاں دور کرنے پر آکساتا ہے اور ان صحیح ذرائع و وسائل کی تلاش اور ان کے استعمال پر آمادہ کرتا ہے جن سے یہ خامیاں دور ہوں، تو مبارک ہے یہ خلجان۔ اسے گھٹنا نہیں، بلکہ بڑھنا چاہیے۔ کیوں کہ ہماری ساری اخلاقی و روحانی ترقی کا انحصار اسی خلجان کی پیدا کی ہوئی غلش پر ہے۔ جس روز یہ مٹا اور ہم اپنی جگہ مطمئن ہو گئے کہ جو کچھ ہمیں بننا چاہیے تھا وہ ہم بن چکے، اسی روز ہماری ترقی بند ہو جائے گی، اور ہمارا تنزل شروع ہو جائے گا۔ لیکن اگر یہ خلجان ہمیں مایوسی اور فرار پر آمادہ کرتا ہو تو یہ خلجان نہیں وسوسہ شیطان ہے۔ جب بھی اس کی کھنک محسوس ہو لاحول ولا قوۃ الا باللہ پڑھیے اور اپنے کام میں لگ جائیے۔

اگر آپ واقعی خدا کا کام کرنے اٹھے ہیں تو خوب سمجھ لجئے کہ ایسے وساوس سے اپنے دل کو فارغ کیے بغیر آپ کچھ نہ کر سکیں گے۔ اس وقت شیطان کے لیے اس سے زیادہ مرغوب کوئی کام نہیں ہے کہ آپ کے سامنے جماعتِ اسلامی کی ہر خوبی کو بے قدر اور بے وزن کر کے پیش کرے۔ اور اس کی یا اس کے افراد کی ہر کمزوری کو بڑھا چڑھا کر دکھائے تاکہ آپ کسی نہ کسی طرح دل چھوڑ بیٹھیں۔ (رسائل و مسائل، دوم، ص ۵۶۳-۵۶۵۔ ترجمان القرآن، نومبر ۱۹۸۵)

انتخابات

واحد طریقہ، انتخابات

تین حقیقتیں واضح طور پر آپ کی نگاہ میں رہنی چاہئیں:
پہلی یہ کہ آپ اس ملک میں اسلامی نظام زندگی عملًا قائم کرنا چاہتے ہیں۔ اور اس کے لئے
قیادت کی تبدیلی ناگزیر ہے۔

دوسری یہ کہ آپ جس ملک میں کام کر رہے ہیں وہاں ایک آئینی و جمہوری نظام قائم ہے
اور اس نظام میں قیادت کی تبدیلی کا ایک ہی آئینی راستہ ہے۔۔۔۔۔ انتخابات۔

تیسرا یہ کہ ایک آئینی و جمہوری نظام میں رہتے ہوئے تبدیلی قیادت کے لئے کوئی غیر آئینی
راستہ اختیار کرنا شرعاً آپ کے لیے جائز نہیں ہے، اور اس بنا پر آپ کی جماعت کے دستور نے
آپ کو اس امر کا پابند کیا ہے کہ آپ اپنے پیش نظر اصلاح و انقلاب کے لیے آئینی و جمہوری
طریقوں ہی سے کام کریں۔

ان تین حقیقتوں کو ملا کر جب آپ غور کریں گے تو بالکل منطقی طور پر نتیجہ وہی نکلے گا جو
قرارداد [ماچھی گوٹھ] میں بیان کیا گیا ہے۔ آپ انتخابات میں آج حصہ لیں، دس، بیس، پچاس
برس بعد، بھر حال اگر آپ کو یہاں کبھی اسلامی نظام زندگی قائم کرنا ہے تو راستہ آپ کو انتخابات
ہی کا اختیار کرنا پڑے گا۔ (آنندہ لائجِ عمل، ص ۲۰۵-۲۰۶)

انتخابات کے علاوہ جمہوری طریقے

بکثرت لوگ اس الجھن میں پڑ گئے ہیں، کہ آیا جمہوری طریقوں سے یہاں کوئی تبدیلی لائی
جا سکتی ہے یا نہیں، اور ایک اچھی خاصی تعداد یہ سمجھنے لگی ہے کہ ایسے حالات میں غیر جمہوری
طریقے اختیار کرنے کے سوا کوئی چارہ نہیں ہے۔۔۔۔۔ لیکن ہم اپنی اس رائے پر قائم ہیں کہ
اسلامی نظام، جسے بپا کرنے کے لیے ہم اٹھے ہیں، جمہوری طریقوں کے سوا کسی دوسری صورت
سے بپا نہیں ہو سکتا، اور اگر کسی دوسرے طریقے سے بپا کیا بھی جاسکے تو وہ دیپا نہیں ہو سکتا۔

... آپ جمہوری طریقوں کا مطلب واضح طور پر جان لیں۔ غیر جمہوری طریقوں کے مقابلے
میں جب جمہوری طریقوں کی اصطلاح استعمال کی جاتی ہے تو اس کے معنی یہ ہوتے ہیں کہ نظام
زندگی میں جو تبدیلی بھی لانا، اور ایک نظام کی جگہ جو نظام بھی قائم کرنا مطلوب ہو، اسے زور
زبردستی سے لوگوں پر مسلط نہ کیا جائے، بلکہ عامتہ الناس کو سمجھا کر اور اچھی طرح مطمئن کر کے

انہیں ہم خیال بنایا جائے اور ان کی تائید سے اپنا مطلوبہ نظام قائم کیا جائے۔ اس کے لیے یہ لازم نہیں ہے کہ عوام کو اپنا ہم خیال بنا لینے کے بعد غلط نظام کو صحیح نظام سے بدلنے کے لیے ہر حال میں صرف انتخاب ہی پر انحراف کر لیا جائے۔ ... جہاں انتخابات کے راستے سے تبدیلی کا آنا غیر ممکن بنا دیا گیا ہو، وہاں جباروں کو ہٹانے کے لیے رائے عامہ کا دباؤ دوسرے طریقوں سے ڈالا جاسکتا ہے۔ ... غیر مقبول نظام کو عوامی دباؤ سے بدلنا قطعاً "غیر جمہوری نہیں ہے۔ (تصریحات، ص ۳۲۰ - ۳۲۱، اجتماعِ ارکان لاہور، ۱۹۷۵)

باواسطہ انتخابات

انتخابات میں بلا واسطہ کے ساتھ باواسطہ حصہ لینے کا مطلب کیا ہے، اور وہ کیا مصلح ہیں جن کی بنا پر یہ دوسرا طریقہ بھی اس پالیسی میں شامل کیا گیا ہے؟ جہاں تک باواسطہ کے مفہوم کا تعلق ہے، اس میں بجائے خود کوئی پیچیدگی نہیں ہے۔ اس کا صاف مطلب یہ ہے کہ ہم براہ راست اپنے اہتمام سے کچھ لوگوں کو بھیجنے کے ساتھ ایسے عناصر کو بھی کامیاب کرنے کی کوشش کریں گے جو اسلامی نظام کے مقصد میں ہم سے متفق ہیں اور جن سے ہم یہ امید رکھتے ہیں کہ وہ اس کے قیام کی کوشش میں مددگار بن سکیں گے۔ لیکن اصل پیچیدگی ان مصلح کو سمجھنے میں پیش آتی ہے جن کی بنا پر ہم اپنی پالیسی میں اس چیز کو شامل کر رہے ہیں۔ اس کو سمجھنے کے لیے ہمیں ان حالات پر ایک نگاہ ڈالنی چاہیے جن میں ہم کو یہ دشوار گزار گھٹائی طے کرنی ہے۔

حالات کا ایک رخ یہ ہے کہ نئے دستور کی رو سے سارے ملک کی صوبائی اور مرکزی اسمبلیوں کی ۹ سو سے کچھ زیادہ نشستیں ہیں، جن پر بیک وقت انتخابی مقابلہ درپیش ہو گا۔ ہمارے پاس اس وقت اتنے ذرائع موجود نہیں ہیں کہ ہم ان تمام نشستوں پر، یا ان کی اکثریت پر بلاواسطہ مقابلہ کر سکیں۔ صرف اس کے مصارف ہی کا آپ اندازہ کریں تو آپ کی سمجھ میں آجائے گا کہ یہ کام ہمارے لیے کس قدر مشکل ہے۔

دوسری رخ یہ ہے کہ جماعت کے اڑات سارے ملک میں یکساں نہیں ہیں۔ کچھ حلتے ایسے ہیں جن میں ہم اتنی طاقت رکھتے ہیں کہ براہ راست خود اپنے انتخابی نظام کے تجویز کردہ آدمیوں کو کامیاب کر لیں ہمارے لیے ممکن ہے۔ لیکن بہت سے حلتے ایسے بھی ہیں جن میں ہماری طاقت اس پیانے کی تو نہیں ہے، البتہ اتنی ضرور ہے کہ ہماری تائید کسی اچھے اور مفید آدمی کی کامیابی

کے لیے، اور ہماری مخالفت کسی برے آدمی کو روکنے کے لیے موثر ہو سکتی ہے۔ ایسے حلقوں میں اپنی اس طاقت کو معطل رکھنا اور اسے کسی مصروف میں نہ لانا کوئی داشتماندی نہیں ہے۔

تیرا رخ یہ ہے کہ ہمارے ملک میں جماعتِ اسلامی سے باہر بھی ایسے گروہ اور افراد موجود ہیں جو لادینی کے مخالف اور دینی نظام کے حاوی ہیں۔ ہماری پسلے بھی یہ خواہش اور کوشش رہی ہے، اور اب بھی یہ ہونی چاہیے کہ لادینی کی حاوی طاقتوں کے مقابلہ میں ان تمام عناصر کے درمیان اتفاق اور باہمی تعاون ہو، اور ان کی قوتیں ایک دوسرے کی مزاحمت میں صرف ہو کر مخالف دین عناصر کے لیے مددگار نہ بنتیں۔ یہی کوشش ہمیں آئندہ انتخابات میں بھی کرنی ہے اکہ آئندہ اسمبلیوں میں اسلامی نقطہ نظر کی وکالت کرنے کے لیے ہماری پارلیمنٹری پارٹی تہرانہ ہو بلکہ ایک اچھی خاصی تعداد دوسرے ایسے لوگوں کی بھی موجود رہے جو اس خدمت میں اس کا ساتھ دینے والے ہوں۔ اس لیے ہم دل سے یہ چاہیں گے کہ جن حلقوں میں ہم براہ راست انتخابی مقابلہ نہیں کر رہے ہیں وہاں ہماری طاقت بے کار ضائع ہونے کے بجائے کسی حاوی دین گروہ یا فرد کے حق میں استعمال ہو۔ بلکہ ہم اس حد تک بھی بڑھ جائیں گے کہ جہاں ایسا کوئی گروہ یا فرد نہیں اٹھ رہا ہے وہاں کسی نیک اور موزوں آدمی کو خود اٹھنے کا مشورہ دیں اور اپنی تائید سے اس کو کامیاب کرنے کی کوشش کریں، بشرطیکہ اس کے اپنے اثرات بھی اس کے حلقوں میں کافی ہوں، اور اس کی انتخابی جدوجہد کا سارا بارہم پر نہ آپڑے۔

حالات کے ان تینوں پہلوؤں کو نگاہ میں رکھ کر جب آپ غور کریں گے تو آپ کو پوری طرح اطمینان ہو جائے گا کہ اس قرارداد کی تجویز کردہ انتخابی پالیسی میں بلاواسطہ کے ساتھ بلاواسطہ کی گنجائش ٹھیک رکھی گئی ہے۔ یہ دراصل ایک خلا تھا جو ہماری سابق پالیسی میں پایا جاتا تھا۔ تجربے، اور حالات کے مشاہدے نے ہم کو یہ احساس دلایا کہ اس کو بھرنا حکمت کا تقاضا ہے۔

(آئندہ لائحہ عمل، ص ۲۳۲-۲۳۵)

وسیع پالیسی

رہی یہ بات کہ آپ انتخابات میں کس طرح حصہ لیں، تو اس کے لیے ایک وسیع پالیسی بنا کر مجلس شوریٰ کو دے دیجئے، اور اس کی تفصیلات اس اجتماعِ عام میں طے کر کے اپنے ہاتھ نہ باندھ لیجئے۔ کیونکہ جتنے جزئیات کا فیصلہ کر کے آپ چلے جائیں گے انہیں بدلتے کی اگر کبھی ضرورت پیش آگئی تو پھر اجتماعِ عام ہی بلانا پڑے گا اور آپ جانتے ہیں کہ بات بات پر اتنا بڑا اجتماع منعقد کرنا کوئی آسان کام نہیں ہے۔ (آئندہ لائحہ عمل، ص ۷۳۷)

حکمتِ عملی کے اصول

تبديلی، جمود، اور زائد از شرعاً باید ہیں

میرے نزدیک کوئی گروہ، اسی زمانے میں نہیں کسی زمانے میں بھی، جاہلیت سے لڑ کر اسلامی نظام زندگی قائم کرنے کے قاتل نہیں ہو سکتا، جب تک کہ وہ تجربات سے سبق سیکھ کر، اور حالات کو سمجھ کر، اپنی پالیسیوں میں ایسا رد و بدل نہ کرتا رہے جس کی حدود شرع کے اندر گنجائش ہو۔ آپ کو اگر فی الواقع یہ کام کرنا ہے اور صرف تبلیغ کا فرض انجام دے کر نہیں رہ جانا ہے تو اپنے اوپر ان پابندیوں کو کافی سمجھیے جو خدا اور رسول کی شریعت نے آپ پر عائد کی ہیں اور اپنی طرف سے کچھ زائد پابندیاں عائد نہ کر لیجئے۔ شریعت پالیسی کے جن تغیرات کی وسعت عطا کرتی ہو، اور عملی ضروریات جن کی مقاضی بھی ہوں، ان سے صرف اس بنا پر اجتناب کرنا کہ پہلے ہم اس سے مختلف کوئی پالیسی بنا چکے ہیں، ایک بے جا جمود ہے۔ اس جمود کو اختیار کر کے آپ "اصول پرستی" کا فخر کرنا چاہیں تو کر لیں، مگر یہ حصول مقصد کی راہ میں چنان بن کر کھڑا ہو جائے گا، اور اس چنان کو کھڑا کرنے کے آپ خود ذمہ دار ہوں گے، کیونکہ اللہ اور اس کے رسول نے اسے کھڑا نہیں کیا ہے۔ (آئندہ لائجہ عمل، ص ۲۳۵-۲۳۶)

اصول و مقصد اور حالات کے تقاضے

"پاکستان کے موجودہ حالات میں، عوام کے رجھات کو سامنے رکھتے ہوئے" ہماری سیاسی پالیسی کیا ہوتی چاہیے، میں اس کا ایک اصولی جواب دینا ضروری سمجھتا ہوں، تاکہ ہمارے رفقاء کی غلط طرز فکر میں بتلانہ ہو جائیں۔ اس میں شک نہیں کہ ہم جس ملک میں، جس قوم میں، جس زمانے میں، اور جن حالات میں کام کر رہے ہیں، ہمیں کوئی پروگرام بنتے ہوئے ان سب کو ملاحظہ رکھنا پڑے گا۔ لیکن ہماری اصولی دعوت لازماً ایک ہی رہے گی، ہمارا بنیادی مقصد بھی قطعاً تقابلی تغیر ہو گا، اور اپنا عملی پروگرام بنتے ہوئے ہم ان چیزوں کو صرف اس حیثیت سے ملاحظہ رکھیں گے کہ اس ملک میں، اس زمانے کے حالات میں، ہم اپنی دعوت کو کس طریقے سے فروغ دیں، اور اپنے مقصد کے حصول کے لیے اس قوم کے اچھے رجھات سے کس طرح فائدہ اٹھائیں، اور اس کے برے رجھات کو کس طرح بدیں کہ وہ ہمارے مقصد کی راہ میں کم از کم رکاوٹ تو نہ بن سکیں۔ اس نقطہ نظر سے ان چیزوں کو ملاحظہ رکھنا تو عین تقاضائے حکمت ہے، لیکن اگر ہم زمان و مکان کے حالات اور لوگوں کے رجھات کو دیکھ کر اپنی دعوت اور اپنے مقصد ہی پر نظر ہانی

کرنے پڑھ جائیں تو یہ سراسر گمراہی ہے جس کا خیال تک ہمارے ذہن میں نہ آنا چاہیے۔

طريق کار حالات کے لحاظ سے بدلا جاسکتا ہے۔ حکمت عملی میں لوگوں کے اچھے یا بے رحمانہ کے لحاظ سے تغیر کیا جاسکتا ہے۔ مگر اللہ اور اس کے رسول صلی اللہ علیہ وسلم نے اسلام اور اس کی دعوت کے جو اصول مقرر کر دیے ہیں، ان میں ذرہ برابر کوئی رق و بدل لوگوں کے رحمانات یا زمانے کے حالات کو دیکھ کر نہیں کیا جاسکتا۔

اللہ اور اس کے رسول نے جس چیز کو قائم کرنے کا حکم دیا ہے، ہمیں ہر حال میں اسی کو قائم کرنے کی کوشش کرنی ہوگی۔ یہ الگ بات ہے کہ ہم جس ملک میں کام کر رہے ہوں، اس کے حالات کا لحاظ کرتے ہوئے ہم اس مقصد کے لیے سعی و جد کے ایک طریقے کو موزوں پا کر اختیار کر لیں اور دوسرے طریقے کو ناموزوں سمجھ کر ترک کر دیں۔ اسی طرح جن چیزوں کو اللہ اور اس کے رسول مٹانا چاہتے ہیں ان کو مٹانا ہی ہماری کوششوں کا ہیئتہ مقصود رہے گا، یہ اور بات ہے کہ ہم اپنی استطاعت اور ملک کے حالات، اور عوام کی مزاجی کیفیات کو دیکھ کر یہ طے کریں کہ کن چیزوں کو مٹانے کی کوشش مقدم اور کن کے مٹانے کی کوشش مونخر کی جانی چاہیے۔ نیز یہ کہ اس غرض کے لیے ہم کوئی تدبیر اختیار کر سکتے ہیں اور کن تدبیر کا اختیار کرنا غیر ممکن، غیر مفید، یا غیر مناسب ہے۔ (تصربحات، ص ۳۰۳-۳۰۵، اجتماع ارکان لاہور، ۱۹۷۵)

جو بات ہم یقین سے سمجھتے ہیں وہ یہ ہے کہ کسی مصنوعی ذریعے سے اگر کوئی ایسا انقلاب برپا کر دیا جائے جس کے لیے معاشرہ ذہنی و اخلاقی حیثیت سے تیار نہ ہو تو وہ انقلاب کبھی پائیدار نہیں ہو سکتا اور معاشرے کو تیار کرنا ایک محنت طلب کام ہے۔۔۔ جب معاشرے کو ایک حد تک تیار کر لیا جائے، اس کے بعد انقلاب برپا کرنے کے لیے ہر وہ تدبیر کی جاسکتی ہے جو جائز بھی ہو، اور ان حالات میں کارگر بھی ہو جن میں ہم کام کر رہے ہیں۔ اپنے وقت اور اپنے ملک کے حالات کو نظر انداز کر کے کوئی سکیم نہیں بنائی جاسکتی، اور اگر بنائی جائے تو یہ ناکامی پر منج ہوگی۔

(تصربحات، ص ۳۰)

اسلامی تحیک کے لیے ساری دنیا میں کوئی ایک لگا بندھا طریقہ کار نہیں ہو سکتا۔ مختلف ممالک کے حالات مختلف ہیں، اور ہر جگہ کام کرنے والوں کو اپنے حالات کے مطابق ایک طریقہ کار اختیار کرنا ہو گا۔ البتہ جو چیز مشترک رہے گی وہ اصول اور مقصد ہے جس کا مفعع قرآن و سنت ہے۔۔۔

جو گروہ جس ملک اور معاشرے میں اس تحیک کے لیے کام کرنے اٹھے، اس کا یہ فرض ہے

کہ اعتقاد اور عمل میں کتاب و سنت کی تعلیمات کا پورا اتباع کرے، اور اقامتِ دین کو انہا مقصود بنا کر اپنی تمام مساعی اس پر مرکوز رکھے۔ اس کے بعد اپنی تحریک کے لئے عملی پروگرام ملے کرنا ہر علاقے کے لوگوں کا اپنا کام ہے، اور ان میں اتنی حکمت ہونی چاہیے کہ وہ اپنی قوت، ذرائع اور حالات کے لحاظ سے اقامتِ دین کے لیے مناسب ترین طریق کا تجویز کریں۔ (تصریحات، ص

(۱۹۶۸ء، ائمہ و محدثین ۱۸۵-۱۸۳)

حکمت کا تقاضا

حکمت یہ ہے کہ آپ بس ایک ہی گلی بندھی راہ پر آنکھیں بند کر کے چلنے کے عادی نہ ہوں، بلکہ آپ میں یہ صلاحیت ہو کہ ایک راستہ بند ہوتے ہی دس دوسرے راستے بروقت نکال لیں۔ جس شخص میں حکمت نہیں ہوتی وہ ایک راہ کو بند پا کر بیٹھ جاتا ہے، اور اس کے ساتھ اگر وہ بے صبر بھی ہو تو پھر یا تو اس رکاوٹ سے اپنا سر پھوڑ لیتا ہے یا رہو ہی سے ہی باز آ جاتا ہے، مگر جسے اللہ نے حکمت اور صبر دونوں سے نوازا ہو وہ جوئے روای کی طرح ہوتا ہے جس کی منزل کوئی چیز بھی کھوئی نہیں کر سکتی۔ چنانیں منه ویکھتی رہ جاتی ہیں اور دریا کسی اور طرف سے اپنی منزل کی طرف بہ نکلتا ہے۔

ہمارے لیے اپنا پیغام پہنچانے اور اپنی دعوت کو پھیلانے کی بس یہی ایک صورت نہیں ہے کہ ہم جلوسوں میں تقریریں کریں اور ہزاروں آدمی انہیں سنیں۔ بلاشبہ یہ بھی اس کام کی ایک صورت ہے، لیکن اگر اسے ہمارے لیے بند کر دیا گیا ہے تو کوئی مصالحتہ نہیں۔ آپ تین تین چار آدمیوں کے وفاد کی شکل اختیار کر لیں اور پورے شر لاہور میں پھیل جائیں۔ مگر گھر اور دوکان دوکان اور مسجد مسجد جائیے، فرداً فرداً لوگوں سے ملیے ایک ایک شخص کو بتائیے کہ جماعتِ اسلامی کیا ہے۔۔۔ اس تبلیغ سے جو لوگ متاثر ہوں ان کو متفقین میں شامل ہونے کی دعوت دیجیے۔
(۲۵ اکتوبر ۱۹۶۳ء کو جماعتِ اسلامی کے کل پاکستان اجتماعِ عام سے خطاب)

حکمتِ عملی

ہم اپنی تحریک خلا میں نہیں چلا رہے ہیں بلکہ واقعات کی دنیا میں چلا رہے ہیں۔ اگر ہمارا مقصدِ محض اعلان و اظہار حق ہوتا تو ہم ضرور صرف بے لگ حق بات کرنے پر اکتفا کرتے۔ لیکن ہمیں چونکہ حق کو قائم بھی کرنے کی کوشش کرنی ہے اور اس کی اقامت کے لئے اسی واقعات کی دنیا میں سے راستہ نکالنا ہے، اس لیے ہمیں نظریات اور حکمتِ عملی کے درمیان توازن برقرار

رکھتے ہوئے چلنا پڑتا ہے۔

آنئڈیلیزم کا تقاضا یہ ہے کہ ہم اپنے آخری مقصد کو نہ صرف خود پیش نظر رکھیں بلکہ دنیا کو بھی اس کی طرف بلاستے اور رغبت دلاتے رہیں۔ اور حکمتِ عملی کا تقاضا یہ ہے کہ ہم اپنے مقصد کی طرف بدرجہ بڑھیں اور واقعات کی دنیا میں ہم کو جن حالات سے سابقہ ہے ان کو اپنے مقصد کی طرف موڑنے، اس کے لیے مفید بنانے اور مذاہتوں کو ہٹانے کی کوشش کرتے رہیں۔

اس غرض کے لیے ہمیں اپنے آخری مقصد کے راستے میں کچھ درمیانی مقاصد اور قریب الحصول مقاصد بھی سامنے رکھنے ہوتے ہیں، تاکہ ان میں سے ایک ایک کو حاصل کرتے ہوئے ہم آگے بڑھتے جائیں۔....

اسی طرح... یہاں ایک کھلی کھلی لادینی ریاست کا قائم ہو جانا ہمارے مقصد کے لیے اس سے بہت زیادہ نقصان دہ ہوتا جتنا اب اس نیم دینی نظام کا نقصان آپ کو نظر آ رہا ہے۔ بلاشبہ ہم نے پوری چیز حاصل نہیں کی ہے مگر کٹکٹش کے پہلے مرحلے میں ہم نے اتنا فائدہ ضرور حاصل کیا ہے کہ ریاست کو ایک قطعی لادینی ریاست بننے سے روک دیا، اور اسلام کی چند ایسی بنیادی باتیں منوالیں جن پر آگے کام کیا جاسکتا ہے۔ ہم اس غلط فہمی میں نہیں ہیں کہ ہمارا مقصد حاصل ہو گیا ہے۔ ہم اس مقام پر ٹھہر جانے کا کوئی ارادہ نہیں رکھتے۔ بلکہ جو کچھ ہم نے حاصل کیا ہے اسے مزید مقاصد کے حصول کا ذریعہ بنانا چاہتے ہیں اور اب ہم پیش قدمی کے لیے اس سے بہتر پوزیشن میں ہیں جو اس قریبی مقصد کے حاصل نہ ہونے کی صورت میں ہماری ہوتی۔

ضروری ہے کہ میں ان دونوں باتوں کو... کھول کر بیان کروں۔

ہم جس ملک اور جس آبادی میں بھی ایک قائم شدہ نظام کو تبدیل کر کے دوسرا نظام قائم کرنے کی کوشش کریں گے وہاں ایسا خلا ہم کو کبھی نہ ملے گا کہ ہم بس اطہیناں سے "براء راست" اپنے مقصد کی طرف بڑھتے چلے جائیں۔ لامحالہ اس ملک کی کوئی تاریخ ہو گی۔ اس آبادی کی مجموعی طور پر اور اس کے مختلف عناصر کی انفرادی طور پر کچھ روایات ہوں گی۔ کوئی ذہنی اور اخلاقی اور نفیاتی فضائی بھی وہاں موجود ہو گی۔ ہماری طرح کچھ دوسرے دماغ اور دست و پا بھی وہاں پائے جاتے ہوں گے جو کسی اور طرح سوچنے والے اور کسی اور راستے کی طرف اس ملک اور اس آبادی کو لے چلنے کی سعی کرنے والے ہوں گے۔

ان مختلف عوامل میں سے کچھ ہمارے موافق ہوں گے تو کچھ ناموافق اور مزاحم بھی ہوں گے۔ اور قائم شدہ نظام کا کسی کم یا زیادہ مدت سے وہاں قائم ہونا خود اس بات کی دلیل ہو گا کہ یہ

عوامل ہماری موافقت میں کم اور اس کی موافقت میں زیادہ ہیں۔ علاوہ برس یہ بات بالکل فطری اور عین متوقع ہے کہ ہمارے مقابلہ میں یہ نظام ضرور ان تمام عوامل سے فائدہ اٹھانے کی کوشش کرے گا جو اس کے لیے سازگار ہیں یا بن سکتے ہیں اور ایسے تمام عوامل کو ہمارے لیے ناموافق یا کم از کم غیرمفید بنانے کی بھی سعی کرے گا جنہیں وہ سمجھتا ہے کہ وہ ہمارے حق میں سازگار ہیں۔ اور وہ تمام دوسری تحریکیں بھی جو ہمارے مقابلہ کی مخالف ہیں یا تو قائم شدہ نظام کی حمایت کریں گی، یا پھر موجوداً الوقت عوامل کو حتی الامکان ہمارے خلاف استعمال کرنے کے لیے ایڈی چوٹی کا زور لگا دیں گی۔

ان حالات میں نہ تو اس امر کا کوئی امکان ہے کہ ہم کہیں اور سے پوری تیاری کر کے آئیں اور یکاکیک اس نظام کو بدل ڈالیں جو ملک کے ماضی اور حال میں اپنی گھری جڑیں رکھتا ہے۔ نہ یہ ممکن ہے کہ اسی ماحول میں رہ کر کشمکش کیے بغیر کہیں الگ بیٹھے ہوئے اتنی تیاری کر لیں کہ میدان مقابلہ میں اترتے ہی سیدھے منزلِ مقصود پر پہنچ جائیں۔ اور نہ اس بات ہی کا تصور کیا جاسکتا ہے کہ ہم اس کشمکش میں سے گزرتے ہوئے کسی طرح ”برہ راست“ اپنے مقصود تک جا پہنچیں۔ ہمیں لامحالہ واقعات کی اس دنیا میں موافق عوامل سے مدد لیتے ہوئے اور مزاجم طاقتوں سے کشمکش کرتے ہوئے بذریعہ اپنا راستہ نکالنا ہو گا۔ ہر قدم جس کے لیے گنجائش نکل آئے فوراً اور بروقت اٹھا دینا ہو گا۔ دوسرے قدم کی گنجائش پیدا کرنے کے لیے پورا زور لگانا پڑے گا، اور سمتِ مخالف کی دھکا پیل آگر ہمیں پیچھے دھکیلے تو اس بات کی کوشش کرنی ہو گی کہ پہلے قدم کی جگہ پاؤں تلے سے نہ نکل جائے۔

اس کشمکش کے دوران میں جتنی ضروری بات یہ ہے کہ ہمارا آخری اور اصلی مقصود ہماری نگاہوں سے او جھل نہ ہو، اتنی ہی ضروری یہ بات بھی ہے کہ ہم اس کی سمت میں بڑھنے کے لیے ہر درمیانی قدم کو مقصداً اہمیت دیں، جو قدم رکھا جا چکا ہے اسے زیادہ سے زیادہ مضبوط بنائیں، آگے کے قدم کے لیے زیادہ سے زیادہ قوت فراہم کریں، اور جو نہی کہ اس کے لیے جگہ پیدا ہو اس پر فوراً قبضہ کر لیں۔ آخری مقصود پر نگاہ جانا اگر اس لیے ضروری ہے کہ ہمارا کوئی قدم غلط سمت میں نہ اٹھے، تو درمیان کے ہر قدم کو اس کے وقت پر قریبی مطبع نظر کی حیثیت دینا اس لیے ضروری ہے کہ اس کے بغیر پیش قدمی کا امکان ہی نہیں رہتا۔ جسے صرف تمنائیں بیان کرنے پر اکتفا کرنا نہ ہو بلکہ منزلِ مقصود کی طرف واقعی چنان بھی ہو اسے تو ہر قدم جمانے اور دوسرا قدم اٹھانے کے لیے تمام ممکن الحصول موافق طاقتوں سے اس طرح کام لینا اور تمام موجود مزاجتوں کو

ہٹانے کے لئے اس طرح لڑنا ہو گا کہ گویا اس وقت کرنے کا کام یہی ہے۔

اس معاملہ میں صرف نظریت کام نہیں دیتی بلکہ اس کے ساتھ عملی حکمت ناگزیر ہے۔ اس حکمت کو نظر انداز کر دینے والا نظری آدمی طرح کی باتیں کر سکتا ہے۔ کیونکہ وہ یا تو قافلے میں شامل ہی نہیں ہوتا، یا پھر قافلے کو لے کر چلنے کی ذمہ داری اس پر نہیں ہوتی۔ مگر جسے چلنے ہی نہ ہو بلکہ چلانا بھی ہو وہ ہربات کو محض اس کے خیالی حسن کی بنیاد پر قول نہیں کر سکتا۔ اسے تو عملی نقطہ نظر سے قول کر دیکھنا ہوتا ہے کہ جن حالات میں وہ کام کر رہا ہے، جو وقت اس وقت اس کے پاس موجود ہے یا فراہم ہونی ممکن ہے اور جو مزاجتیں راستے میں موجود ہیں ان سب کو دیکھتے ہوئے کوئی بات قابلِ قبول ہے اور کوئی نہیں، اور یہ کہ کس بات کو قبول کرنے کے نتائج کیا ہوں گے۔

نظری آدمی تو بے ٹکف کسی مرحلے پر بھی کہہ سکتا ہے کہ ایک ایک قدم اٹھانے اور قدم قدم کی جگہ کے لئے سکھش کرنے کی کیا ضرورت ہے۔ ”براہ راست“ کیوں نہیں بڑھ جاتے۔ مگر کام کرنے والا یہ سوچنے پر مجبور ہے کہ راستے کی مزاجم طاقتیں کے ہجوم میں سے آخر برداشت کیسے بڑھ جاؤ؟ ان کے سر پر نے چھلانگ لگا کر جاؤ؟ زمین کے نیچے سے سرگ لگا کر جا پہنچوں؟ یا کوئی تعویذ ایسا لاؤں کہ اسے دیکھتے ہی یہ سارا ہجوم چھٹ جائے اور میں اپنے قافلے کو لئے ہوئے سیدھا اپنی منزل کی طرف بڑھتا چلا جاؤ؟

نظری آدمی اس سکھش کے دوران میں کسی جگہ بھی ٹھہر جانے یا پیچھے ہٹ جانے کا بڑے اطمینان سے مشورہ دے سکتا ہے۔ وہ کہہ سکتا ہے کہ ٹھہر کر یا پیچھے ہٹ کر تیاری کرو اور پھر اس شان سے آؤ کہ بس ایک ہی ہلے میں سابق نظام ختم اور نیا نظام پورا کا پورا قائم ہو جائے۔ مگر کام کرنے والے کو ایسے مشورے قبول کرنے سے پہلے یہ دیکھنا پڑتا ہے کہ مزاجم طاقتیں کی موجودگی میں سکھش روک کر ٹھہر جانا ممکن بھی ہے یا نہیں؟ پیچھے ہٹوں تو بیک و مدد منزل پر پہنچنا تو درکنار اس جگہ واپس آنے کا بھی کوئی امکان باقی رہ جاتا ہے جہاں سے پہنچنے کے لئے کام جا رہا ہے؟ اور کیا میرے ٹھہر نے یا ہٹنے کی صورت میں مزاجم طاقتیں بھی ٹھہریا ہٹ جائیں گی کہ وہ ماحول کو میرے لئے اور زیادہ ناسازگار بنانے سے رک جائیں اور میں اسے خوب سازگار بنا کر اور خود پوری طرح تیار ہو کر بڑے اطمینان سے ایک بھرپور حملہ کر سکوں؟

غرض نظری آدمی کے لئے ہر قابلِ تصور تجویز لے آتا ممکن ہے کیونکہ جن تجیلات کے عالم میں وہ رہتا ہے وہاں حالات اور واقعات موجود نہیں ہوتے صرف خیالات ہی خیالات ہوتے ہیں،

مگر کام کرنے والا واقعات کی دنیا میں کام کرتا ہے اور اس پر کام چلانے کی ذمہ داری ہوتی ہے، اس لئے وہ عملی مسائل کو کسی حال میں نظر انداز نہیں کر سکتا۔

ایک اور حیثیت سے بھی نظریت اور حکمتِ عملی میں تھیک تھیک توازن قائم رکھنا اس شخص کے لیے ضروری ہے جو واقعات کی دنیا میں عملاً اپنے نصب العین تک پہنچنا چاہتا ہو۔ آئینہ دلیل زم کا تعاضایہ ہے کہ آدمی اپنے نصب العین کی انتہائی منزل سے کم کسی چیز کو آنکھ اٹھا کر بھی نہ دیکھے، اور جن اصولوں کو وہ پیش کرتا ہے ان پر سختی کے ساتھ جمار ہے۔ مگر واقعات کی دنیا میں یہ بات جوں کی توں کبھی نہیں چل سکتی۔ یہاں نصب العین تک پہنچنے کا انحصار ایک طرف ان ذرائع پر ہے جو کام کرنے والے کو بہم پہنچیں، دوسری طرف ان موقع پر ہے جو اسے کام کرنے کے لیے حاصل ہوں۔ اور تیسرا طرف موافق اور ناموافق حالات کے اس گھستہ بڑھتے تناسب پر ہے جس سے مختلف مراحل میں اسے سابقہ پیش آئے۔ یہ تینوں چیزوں مشکل ہی سے کسی کو بالکل ساز گار مل سکتی ہیں۔ کم از کم اہل حق کو تو یہ کبھی ساز گار نہیں ملی ہیں اور نہ آج ملنے کے کوئی آثار ہیں۔

اس صورتِ حال میں جو شخص یہ چاہے کہ پہلا قدم آخری منزل ہی پر رکھوں گا، اور پھر دورانِ سی میں کسی مصلحت و ضرورت کی خاطر اپنے اصولوں میں کسی استثناء اور کسی چک کی گنجائش بھی نہ رکھوں گا، وہ عملاً اس مقصد کے لیے کوئی کام نہیں کر سکتا۔ یہاں آئینہ دلیل زم کے ساتھ برابر کے تناسب سے حکمتِ عملی کا ملتا ضروری ہے۔ وہی یہ طے کرتی ہے کہ منزلِ مقصود تک پہنچنے کے لیے راستے کی کن چیزوں کو آگے کی پیش قدم کا ذریعہ بنانا چاہیے، کن کن موقع سے فائدہ اٹھانا چاہیے، کن کن موافع کے ہٹانے کو مقصدی اہمیت دینی چاہیے اور اپنے اصولوں میں سے کن میں بے چک ہونا اور کن میں اہم تر مصالح کی خاطر حسب ضرورت چک کی گنجائش نکالنا چاہیے۔ (رسائل وسائل، چہارم، ص ۳۰۵ - ۳۲۲)